

संक्षिप्त समाचार

मंत्री पटेल की अध्यक्षता में नर्मदा परिक्रमा पथ और अन्य विषयों पर बैठक

भोपाल, निप्र। पंचायत एवं ग्रामीण विकास, श्रम मंत्री श्री प्रहलाद सिंह पटेल की अध्यक्षता में मंगलवार को मंत्रालय में नर्मदा परिक्रमा पथ के साथ ही अन्य विषयों पर विभागीय बैठक का आयोजन किया गया। बैठक में मंत्री श्री पटेल ने अधिकारियों से नर्मदा परिक्रमा को ध्यान में रखकर रेडी टू स्ट्रे आश्रय के निर्माण पर विस्तार से चर्चा की। उन्होंने कहा कि करीब डेढ़ एकड़ में आश्रय का निर्माण किया जा सकता है, जिसमें पेड़ पौधे लगाने के साथ ही रुकने- ठहरने की अच्छी व्यवस्था भी सुनिश्चित की जा सकती है। मंत्री श्री पटेल ने चातुर्मास करने वालों के लिए विशेष प्रबंध करने को लेकर भी अधिकारियों को निर्देश दिए। उन्होंने कहा कि मदद के लिए स्वयं पहल करने वाले लोगों या समितियों को इसमें शामिल किया जा सकता है। नर्मदा परिक्रमा पथ के चिन्हांकन के लिए इस बार पंचायत एवं ग्रामीण विकास विभाग अत्याधुनिक तकनीक का सहारा ले रहा है। इसके लिए एक सॉफ्टवेयर का निर्माण किया गया है, जिसपर लद्दूखी को अत्याधुनिक तकनीकों को शामिल किया गया है। मंत्री श्री पटेल ने इस सॉफ्टवेयर की तारीफ करते हुए कहा कि इसकी मदद से नर्मदा परिक्रमा आसान होगी और इसका प्रयोग ग्रे वाटर मैनेजमेंट के साथ साथ विभाग की अन्य गतिविधियों में भी बहुत काम आयेगा।

जनजातीय कार्य मंत्री कुंवर विजय शाह की अध्यक्षता में हुई अंतर्विभागीय समिति की बैठक

भोपाल, निप्र। अनुसूचित जाति, अनुसूचित जनजाति एवं अन्य पिछड़ा वर्ग के विद्यार्थियों को विभिन्न विभागों द्वारा प्रदाय छात्रवृत्ति योजनाओं के सरलीकरण, एकरूपता एवं छात्रावास व्यवस्था में सुधार के संबंध में, जनजातीय कार्य मंत्री कुंवर डॉ. विजय शाह की अध्यक्षता में गठित अंतर्विभागीय समिति की बैठक मंगलवार को मंत्रालय में आयोजित की गई। बैठक में स्कूल शिक्षा एवं परिवहन मंत्री श्री उदय प्रताप सिंह, उच्च शिक्षा, आयुष एवं तकनीकी शिक्षा मंत्रीश्री इंंदर सिंह परमार, पिछड़ा वर्ग एवं अल्पसंख्यक कल्याण राज्य मंत्री (स्वतंत्र प्रभार) श्रीमती कृष्णा गौर और लोक स्वास्थ्य एवं चिकित्सा शिक्षा राज्य मंत्री श्री नरेंद्र शिवाजी पटेल और अधिकारी उपस्थित रहे। बैठक में छात्रवृत्ति योजनाओं के सरलीकरण एवं एकरूपता के लिए विद्यार्थियों की छात्रवृत्तियों को समेकित करने, छात्रवृत्तियों की स्वीकृति एवं वितरण, छात्रावास संचालन के लिए विभिन्न विभागों द्वारा किए गए अलग-अलग प्रावधानों की एकरूपता और छात्रावास संचालन में प्रभावी सुधार के लिए विभिन्न विंडुओं पर विद्यार्थियों के हितों से जुड़े विविध विषयों पर सार्थक चर्चा हुई।

मंत्री श्रीमती उड़के ने सिंगरौली में स्कूल चले हम अभियान का किया शुभारंभ



भोपाल, निप्र। लोक स्वास्थ्य यांत्रिकी मंत्री एवं सिंगरौली जिले की प्रभारी मंत्री श्रीमती संपतिया उड़के ने खुटार में स्कूल में प्रवेश उत्सव का शुभारंभ किया। उन्होंने कहा कि शिक्षा सूर्य की तरह अज्ञानता के अंधेरे को दूर करती है, कोई भी बच्चा स्कूल में प्रवेश से वंचित न रहे। प्रदेश में आज से नया शैक्षणिक सत्र प्रारंभ हो गया है। इस अवसर पर सभी जिलों में प्राथमिक विद्यालयों में प्रवेशोत्सव मनाया जा रहा है। मंत्री श्रीमती उड़के ने विभिन्न विद्यालयों में आयोजित समारोहों में सहभागिता की। इस दौरान उन्होंने नौनिहालों के माथे पर तिलक लगाकर और पाठ्य पुस्तक वितरण कर विद्यालय में प्रवेश कराया। मंत्री श्रीमती उड़के ने प्रवेशोत्सव में कहा कि प्रदेश सरकार का संकल्प है कि कोई भी छात्र-छात्रा शिक्षा से वंचित न रहे। उन्होंने अपने छात्र जीवन की कठिनाइयों को साझा करते हुए कहा कि अब परिस्थितियाँ बदल गई हैं।

मध्यप्रदेश में अब पुलिस अधीक्षक कर डीएसपी के ट्रांसफर

विनय उजाला

भोपाल, निप्र। मध्यप्रदेश पुलिस मुख्यालय ने एक नई व्यवस्था लागू करने का निर्णय लिया है, जिसके तहत अब पुलिस अधीक्षकों को उप पुलिस अधीक्षकों के तबादले का अधिकार मिलेगा। यह कदम तबादला प्रक्रिया को तेज करने और कार्यों को अधिक प्रभावी बनाने के उद्देश्य से उठाया गया है। अभी तक पुलिस मुख्यालय से डीएसपी और एसडीओपी स्तर के अधिकारियों के स्थानांतरण के लिए अनुमति प्राप्त करनी पड़ती थी, जिसमें समय लगता है। अब पुलिस अधीक्षकों को यह अधिकार देने से यह प्रक्रिया तेज होगी और तात्कालिक समस्याओं का समाधान जल्दी हो सकेगा।

मध्य प्रदेश के छोटे जिलों में आमतौर पर 5 से 7 डीएसपी होते हैं, जबकि बड़े जिलों में यह संख्या 10 से अधिक हो सकती है। डीएसपी अधिकारियों को कानून-व्यवस्था बनाए रखने में महत्वपूर्ण भूमिका निभानी होती है और कभी-कभी उन्हें तत्काल स्थानांतरण की आवश्यकता होती है, जो अब पहले से कहीं अधिक प्रभावी तरीके से हो सकेगा। इस नई व्यवस्था में,



राज्यस्थापनादिवसहमारी मूल पहचान और सम्मानको बढ़ाने का संकल्पदिवस: राज्यपाल

राजभवन में हुआ बिहार, राजस्थान और ओडिशा के स्थापना दिवस का संयुक्त समारोह

राज्यपाल ने मानवता के उत्थान में दिया योगदान

राज्यपाल श्री मंगुभाई पटेल ने कहा कि वीरों की भूमि राजस्थान ने हमेशा मानवता के उत्थान में योगदान दिया है। हमेशा देश और दुनिया को अपनी कला, साहित्य, इतिहास और भव्यता से मंत्रमुग्ध किया है। राजस्थान राज्य का गठन केवल प्रशासनिक घटना नहीं, राज्य की समृद्ध और विविध सांस्कृतिक विरासत को नई पहचान मिलने का प्रसंग था। राजस्थान की विविधता और उसकी संपूर्णता की पहचान उसकी संस्कृति, रीति-रिवाज, लोककला, संगीत, नृत्य और वस्त्रों में बसी हुई है। यहाँ की लोक कला, संगीत और नृत्य ने विश्वभर में राजस्थान का नाम रोशन किया है। यहां का थार रेगिस्तान, अरावली की पहाड़ियाँ, ऐतिहासिक किले और मंदिर राज्य की अद्वितीय प्राकृतिक और सांस्कृतिक धरोहर को दर्शाते हैं। राज्यपाल ने समारोह में विभिन्न राज्यों की सांस्कृतिक प्रस्तुतियों के कलाकारों को उत्कृष्ट प्रशस्ति के लिए बधाई दी।

चैत्र नवरात्र पर महिलाओं की मंडली ने किया भजन-कीर्तन



विनय उजाला

भोपाल, निप्र। चैत्र नवरात्रि के पावन अवसर पर श्रद्धालु भक्तिभाव से माता रानी की आराधना में लीन हो रहे हैं। इसी क्रम में शहर के मीनाल रैसिडेंसी स्थित मीनालेश्वर मंदिर में भजन मंडली द्वारा नौ दिवसीय भजन-कीर्तन का आयोजन किया जाता

है। इसी तारतम्य में लगातार भजन कीर्तन का आयोजन किया गया है। इस आयोजन का नेतृत्व लक्ष्मी यादव ने किया, जिसमें मोहल्ले की अनेक महिलाओं ने उत्साहपूर्वक भाग लिया। मंदिर परिसर में मंदिर के पुजारी पींडित राजाबाबू दुबे द्वारा पहले विधिवत पूजा-अर्चना कर माता रानी की चौकी स्थापित की। इसके पश्चात महिलाओं की



मंडली ने सामूहिक रूप से मां के भजनों का गान किया। भजन-कीर्तन के दौरान मां शेरा वालिए, शेर पर सवार और ध्यान भक्त जैसे भजन गाए गए, जिनके साथ भक्तों ने श्रद्धा और भक्ति भाव से नृत्य भी किया। इस भजन-कीर्तन के आयोजन से भक्तों में नई ऊर्जा और आस्था का संचार हुआ। उपस्थित श्रद्धालुओं ने भजन गाकर

माता रानी की आराधना की और भक्तिमय वातावरण में डूब गए। इस दौरान महिला भजन मंडली की सदस्यों ने भी आयोजन में सक्रिय योगदान दिया। मीनालेश्वर मंदिर में आयोजित यह भजन-कीर्तन नवरात्रि पर्व की आध्यात्मिक महत्ता को दर्शाता है और समाज में धार्मिक एवं सांस्कृतिक एकता को सुदृढ़ करता है।

कांग्रेस ने मंत्री बागरी के जाति प्रमाण पत्र को लेकर खोला मोर्चा

भोपाल, निप्र। मध्यप्रदेश सरकार की राज्य मंत्री प्रतिमा बागरी के जाति प्रमाण पत्र को लेकर एमपी कांग्रेस के अनुसूचित जनजाति विभाग ने मोर्चा खोल दिया है। उनका कहना है कि मंत्री बागरी का जाति प्रमाण पत्र फर्जी तरीके से बनाया गया है। जांच कराने की मांग को लेकर मंगलवार को भोपाल में कांग्रेस अनुसूचित जाति विभाग के प्रदेश अध्यक्ष प्रदीप अहिरवार के नेतृत्व में एक प्रतिनिधि मंडल के साथ अनुसूचित जाति कल्याण विकास विभाग छानबीन समिति के आयुक्त के नाम शिकायती पत्र लिखने के सहायक आयुक्त को दिया। और जाति प्रमाण पत्र छानबीन समिति के समक्ष अपनी शिकायत दर्ज कराई।

आयुक्त की गई शिकायत पत्र में कहा गया है कि भाजपा सरकार में मंत्री प्रतिमा बागरी का अनुसूचित जाति वर्ग का जाति

प्रमाण पत्र अवैध रूप से जारी किया गया है, वे अनुसूचित जाति वर्ग की न होकर ठाकुर,राजपूत समाज से आती हैं। जिससे अनुसूचित जाति वर्ग के लोगों के अधिकारों का हनन बागरी द्वारा किया गया है। वहीं अहिरवार के नेतृत्व में कांग्रेस प्रतिनिधिमंडल ने छानबीन समिति को शपथ पत्र सहित अन्य आवश्यक दस्तावेज सौंपे हैं। अहिरवार ने कहा कि विंध्य, बुंदेलखंड, और महाकौशल क्षेत्र के बागरी अनुसूचित जाति वर्ग से संबंध न रखने के बावजूद, जाति नाम की समानता के आधार पर मालवा और निमाड़ क्षेत्र के वास्तविक अनुसूचित जाति वर्ग के लोगों के अधिकारों का हनन किया जा रहा है। छानबीन समिति को सभी दस्तावेज शपथ पत्र सहित सौंपे हैं। हमारी मांग है कि प्रतिमा बागरी का जाति प्रमाण पत्र रद्द किया जाए।

गोदामों के निरीक्षण में लापरवाही करने वाले अधिकारियों के विरुद्ध करें सख्त कार्यवाही

खाद्य मंत्री राजपूत ने वेयरहॉउसिंग कॉर्पोरेशन की संचालक मंडली की बैठक में दिये निर्देश



विनय उजाला

भोपाल, निप्र। गोदामों का नियमानुसार निरीक्षण एवं भौतिक सत्यापन कराया जाये। इस कार्य में लापरवाही करने वाले अधिकारियों के विरुद्ध सख्त कार्यवाही करें। उपार्जित खाद्यान्न के भंडारण के साथ ही शासकीय गोदामों में उपलब्ध रिक्त क्षमता के उपयोग के लिये अन्य वैकल्पिक व्यवसाय प्राप्त करने के प्रयास करें।

शासकीय गोदामों का अधिकतम उपयोग सुनिश्चित करें। खाद्य, नागरिक आपूर्ति एवं उपभोक्ता संरक्षण मंत्री श्री गोविन्द सिंह राजपूत ने यह निर्देश मध्यप्रदेश वेयरहॉउसिंग एंड लॉजिस्टिक्स कॉर्पोरेशन की संचालक मंडल की बैठक में दिये। मंत्री श्री राजपूत ने कहा कि निगम की वर्ष 2016 के बाद प्रतिवर्ष की जाने वाली भंडारण शुल्क दरें पुनरीक्षित नहीं की गई हैं। इस कार्य में देरी करने वाले तत्कालीन शाखा प्रभारी रहे

महाप्रबंधक एवं अन्य अधिकारियों को नोटिस जारी करें। उन्होंने नियमानुसार 1 अप्रैल 2025 से नवीन दरें लागू करने की स्वीकृति भी दी। मंत्री राजपूत ने कहा कि निगम द्वारा प्रस्तावित नवीन बीमा पॉलिसी में पुरानी पॉलिसी में लागू प्रावधानों के साथ ही अन्य नुकसानों का अधिकतम कवरेज करने का भी प्रावधान करें। साथ ही नवीन पॉलिसी तत्काल लागू करने की कार्यवाही करें।

गोदामों में भंडारण की समय-सीमा निर्धारित करें मंत्री श्री राजपूत ने कहा कि गोदामों में उपार्जित अनाज के भंडारण की समय-सीमा निर्धारित की जाये। मैकेनाइज्ड सीड सेग्रीगेशन मशीन का उपयोग सुनिश्चित करें। मशीनों की गुणवत्ता का भी परीक्षण कराया जाये। श्री राजपूत ने कहा कि निगम अंतर्गत निर्माण शाखा सहित अन्य शाखाओं में रिक्त पदों पर सिविद निर्युक्ति की कार्यवाही जल्द करें। वर्ष 2020-21 में निगम अंतर्गत धान के रखरखाव के लिये अधिकृत की गई कंपनी द्वारा बरती गई लापरवाही के कारण निगम को हुई आर्थिक क्षति की प्रतिपूर्ति कंपनी से सुनिश्चित की जाये। इसके लिये प्रचलित आवेदिशन प्रकरण में शासन का पक्ष मजबूती से रखें। स्थानांतरण नीति बनाने में दिव्य नहीं करें। नियमानुसार दिव्यांग जनों की भर्ती प्रक्रिया समय-सीमा में पूरी करें। उन्होंने कहा कि केंप पर भंडारण अति आवश्यक होने पर ही किया जाये।

एमएसएमई इकाइयों को भी 1075 करोड़ रुपये के लंबित इन्सेन्टिव के भुगतान की पहल

मध्यप्रदेश उद्योगों को प्रोत्साहन देने वाला प्रथम राज्य : मुख्यमंत्री

विनय उजाला

भोपाल, निप्र। मुख्यमंत्री डॉ. मोहन यादव ने कहा है कि मध्यप्रदेश उद्योग क्षेत्र को प्रोत्साहन देने वाला ऐसा राज्य है जहां औद्योगिक इकाइयों को राशि के भुगतान का कार्य पूर्ण कर लिया गया है। ऐसा कोई भी भुगतान लंबित नहीं है जो औद्योगिक इकाइयों को देय था। ऐसा कार्य करने वाला मध्यप्रदेश प्रथम राज्य है। मुख्यमंत्री डॉ. मोहन यादव ने कैबिनेट की बैठक के पहले मंत्रिगण को दिए संबोधन में राज्य शासन की प्राथमिकताओं और गतिविधियों से अवगत करवाया।

मुख्यमंत्री डॉ. यादव ने कहा कि मध्यप्रदेश ऐसा एकमात्र राज्य है जहां वृहद और लघु सूक्ष्म, मध्यम उद्योगों के समस्त देयकों का भुगतान पूर्ण हो चुका है। राज्य शासन औद्योगिकीकरण की दिशा

में तेजी से आगे बढ़ने के लिए प्रतिबद्ध है। वृहद औद्योगिक इकाइयों को वर्ष 2024-25 में कुल 3100 करोड़ रुपये की राशि का भुगतान किया गया। औद्योगिक विभाग के अंतर्गत वृहद औद्योगिक इकाइयों को आज 702 करोड़ रुपये के इन्सेन्टिव का भुगतान करने का कार्य किया गया। एमएसएमई विभाग के अंतर्गत औद्योगिक इकाइयों को 1075 करोड़ रुपये के लम्बित इन्सेन्टिव का भुगतान किया जा रहा है। वर्ष 2024-25 में एमएसएमई इकाइयों को कुल 2162 करोड़ रुपये का भुगतान किया गया है। इसी तरह आज राज्य सरकार डीबीटी के माध्यम से एमएसएमई और वृहद इकाइयों के लिए 1777 करोड़ रुपये की देय इन्सेन्टिव राशि का भुगतान कर रही है। इससे 2500 से अधिक औद्योगिक इकाइयां लाभान्वित होंगी। मुख्यमंत्री डॉ. यादव ने इस



सफलता के लिए मंत्री परिषद सदस्यों को बधाई भी दी। मुख्यमंत्री डॉ. यादव ने सर्वप्रथम सभी मंत्रियों को भारतीय नव वर्ष विक्रम संवत्-2082 प्रारंभ होने की बधाई और मंगलकामनाएं दीं। मुख्यमंत्री डॉ. यादव ने कहा कि भारतीय सनातन परंपरा का अपना महत्व है। प्रदेश में गुडि पड़वा पर्व का ऐतिहासिक आयोजन किया गया। इस आयोजन का वेबकास्ट भी किया गया। यह

सौभाग्य की बात है कि सप्ताह विक्रमादित्य मध्यप्रदेश से प्रभू। विक्रम संवत् शुभारंभ पर महत्वपूर्ण प्रकल्प प्रदेश में प्रारंभ हुए हैं। मुख्यमंत्री डॉ. यादव ने कहा कि स्कूल चलें हम अभियान के अंतर्गत एक अप्रैल से प्रवेशोत्सव प्रारंभ हुआ है। इस अभियान के तहत चार दिवसीय विशेष गतिविधियां हो रही हैं। मंत्रीगण अपने प्रभार के जिले में एक से चार अप्रैल तक प्रवेश उत्सव को सफल बनाने का प्रयास करें। राज्य में लगभग 85 लाख विद्यार्थियों को सत्र के प्रारंभ में ही पाठ्य पुस्तकें प्रदान करने का निर्णय लिया गया। प्रवेशोत्सव में इसी माह स्कूल की किताबें बांटी जानी हैं। इसके साथ ही सांस्कृतिक गतिविधियां, खेलकूद और विशेष भोज के आयोजन करना भी नियत किया गया है। कैलेंडर तैयार कर गतिविधियों का क्रियान्वयन का कार्य किया जा रहा है।

उद्योगों में कार्यरत बहनों को रहवास सुविधा

मुख्यमंत्री डॉ. यादव ने बताया कि केंद्र सरकार ने विशेष केंद्रीय सहायता से प्रदेश की औद्योगिक कामकाजी बहनों की रहवास सुविधा के लिए 284 करोड़ रुपए की राशि 5120 महिलाओं के लिए हॉस्टल की सुविधा के लिए स्वीकृत की गई है। ये हॉस्टल पीथम्पूर, मंडीदीप, मालनपुर, विक्रम उद्योगपुरी, झाबुआ, सिंगरौली, देवास और नर्मदापुरम् में स्वीकृत किए गए हैं। महिला सशक्तिकरण की दिशा में इस महती योजना के स्वीकृति के लिए प्रधानमंत्री श्री नरेन्द्र मोदी का मध्यप्रदेश सरकार आभार व्यक्त करती है। मुख्यमंत्री डॉ. यादव ने जानकारी दी कि आगामी 27 अप्रैल को इंदौर में आईटी कॉन्क्लेव का आयोजन होगा। सूचना प्रौद्योगिकी की दृष्टि से मध्यप्रदेश में इंदौर संभावना से भरा क्षेत्र है। यहां देश-विदेश की लगभग 200 कंपनियों की भागीदारी रहेगी। मुख्यमंत्री डॉ. यादव ने जल गंगा संधर्भ अभियान का उल्लेख करते हुए कहा कि 30 मार्च से यह अभियान प्रारंभ किया है। अभियान आगामी 30 जून तक चलना है। प्रदेश में 90 दिन से अधिक चलने वाले इस अभियान के निश्चित ही अच्छे परिणाम आएंगे। ऐसा विश्वास है कि इस अभियान को सरकार और समाज द्वारा संयुक्त रूप से क्रियान्वित कर सफल बनाया जाएगा। मुख्यमंत्री डॉ. यादव ने कहा कि किसानों से समर्थन मूल्य पर गेहूँ की खरीदी 2600 रुपये प्रति क्विंटल का जा रही है। जिले के प्रभारी मंत्री और जसप्रतिनिधि तेल काटे आदि व्यवस्थाओं का अवलोकन कर इस कार्य के सुचारु संचालन में सहयोग करें।



संक्षिप्त समाचार

नवीन शिक्षा सत्र 2025-26 का शुभारम्भ
बड़े ही हर्षोल्लास के साथ किया



इंदौर, (विनय उजाला)। सी एम राइज शा उ मा वी चंदनगर में दिनांक 01/04/2025 को नवीन शिक्षा सत्र 2025–26 का शुभारम्भ बड़े ही हर्षोल्लास के साथ किया गया। कार्यक्रम में अतिथि के रूप में पालक श्रीमती वर्मा एवं श्री मोर्य जी उपस्थित रहे. सर्वप्रथम कक्षा 9 से 12 के विद्यार्थियों का स्वागत तिलक लगाकर एवं वेलकम गिफ्ट के द्वारा किया गया। प्राचार्य एवं अतिथियों द्वारा सरस्वती पूजन से कार्यक्रम का आरंभ किया गया। बच्चों को पाठ्य पुस्तकें भी भेंट की गईं। विद्यालय परिवार द्वारा गत वर्ष में सर्वाधिक अंक प्राप्त करने वाले विद्यार्थियों का सम्मान किया गया छात्रों एवं पालकों को सी एम राइज विद्यालय की विशेषताओं से अवगत कराया गया तथा छात्रों को प्रतिदिन विद्यालय आने के लिए प्रोत्साहित किया गया कार्यक्रम में समस्त स्टाफ शिक्षकों विद्यार्थियों द्वारा भाग लिया गया। कार्यक्रम का संचालन श्रीमती स्वाती पांडेय एवं आभार प्रदर्शन श्रीमती नेहा सेठिया द्वारा किया।

शासन के निर्देशानुसार प्रवेशोत्सव मनाया



इंदौर (विनय उजाला)। शा क उ मा वि संयोगितागंज में आज दिनांक 1–4–25 को शासन के निर्देशानुसार प्रवेशोत्सव मनाया गया, जिसमें प्राचार्य महोदया एवं स्टाफ के समस्त सदस्यों द्वारा बालिकाओं का तिलक लगाकर स्वागत किया गया। उपस्थित छात्राओं को नि:शुल्क पाठ्य पुस्तकों का वितरण किया गया। विशेष भोज का आनंद भी सभी छात्राओं ने लिया।सभी छात्राओं को मेरी ओर से 2–2 कॉपी,1पेन तथा टॉफी का वितरण किया गया। इस अवसर पर पालकगण भी उपस्थित थे –उनका स्वागत भी विद्यालय की प्राचार्या द्वारा किया गया। इस तरह प्रवेशोत्सव का पहला दिवस आनंदमय रूप से संपन्न हुआ!

मलेरिया विभाग से श्री अशोक निकम एवं श्री विस्नार के सेवानिवृत्त होने पर किया गया सम्मान



इंदौर, नप्र। इंदौर मलेरिया विभाग में 38वर्ष की सेवा देने के बाद सेवानिवृत्त होने वाले श्री अशोक निकम एवं श्री सी एल विस्नार का क्षेत्रीय संचालक स्वास्थ्य डॉक्टर साजी जोषफ की अध्यक्षता मुख्य स्वास्थ्य एवं चिकित्सा अधिकारी डॉक्टर सी एल सेत्या के मुख्य अतिथि वरिष्ठ कर्मचारी नेता हरीश बोयत, रमेश यादव के विशेष आतिथ्य में शाल श्रीफल प्रतीक चिन्ह देकर सम्मान किया गया। इस अवसर पर शिवाजी गायकवाड़, संदीप धौलपुरे, गौरव सोलंकी, पवन शर्मा, कमलेश सिंह, महेश शर्मा, सुनील साहू आदि साथियों ने स्वागत कर भावभीनी बिदाई दी।

महापौर एवं विधायक द्वारा राऊ विधानसभा में ड्रेनेज एवं नालों के विकास कार्यों का निरीक्षण



इंदौर, नप्र। महापुरुष श्री पुष्यमित्र भार्गव एवं आयुक्त श्री शिवम वर्मा के निर्देशानुसार इंदौर नगर पालिक निगम द्वारा शहर में जनहितैषी कार्यों को सुचारू रूप से क्रियान्वित करने एवं नागरिकों को बेहतर सुविधाएं प्रदान करने के उद्देश्य से निरंतर निरीक्षण किया जा रहा है। इसी क्रम में आज महापौर श्री पुष्यमित्र भार्गव, विधायक श्री मधु वर्मा, एवं आयुक्त श्री शिवम वर्मा द्वारा राऊ विधानसभा क्षेत्र के अंतर्गत विभिन्न वाडों में ड्रेनेज एवं नालों के प्रबंधन से संबंधित विकास कार्यों का जायजा लिया गया। निरीक्षण के दौरान जलकार्य प्रभारी श्री अभिषेक बबलू शर्मा, पार्षद श्री ओपी आर्य, अपर आयुक्त श्री रोहित सिसोनिया, श्री अंशुमान सिंह चौहान सहित कई जनप्रतिनिधि थे.

लोक और शास्त्र की भ्रमरी दृष्टि रखते थे पं. विद्यानिवास मिश्र

वीणा के संपादक श्री राकेश शर्मा विद्यानिवास मिश्र स्मृति पत्रकारिता सम्मान 2025 से सम्मानित

विनय उजाला

इन्दौर, नप्र। मूर्धन्य साहित्यकार और संपादक पं. विद्यानिवास मिश्र लोक और शास्त्र की भ्रमरी दृष्टिरखते थे। वो जरा मरण से मुक्त नाम के अनुरूप विद्या के मूर्धन्य विद्वान और साहित्यकार थे। भारतीय संस्कृति के आधार काव्य और चित्र दोनों के दर्शन विद्यानिवास मिश्र के साहित्य में मिलते है।

पर्युक्त उद्गार ख्यात शिक्षाविद् और विक्रम विश्वविद्यालय उज्जैन के पूर्व कुलपति डॉ. बालकृष्ण शर्मा ने व्यक्त किये। प्रसंग था पंडित विद्यानिवास मिश्र स्मृति पत्रकारिता सम्मान 2025 प्रदान किये जाने का जो वीणा के संपादक श्री राकेश शर्मा को



मंगलवार को श्री मध्यभारत हिन्दी साहित्य समिति के सभागार में गरिमामय समारोह में प्रदान किया गया। कार्यक्रम का आयोजन श्री मध्यभारत हिन्दी साहित्य समिति विद्या श्री न्यास, काशी एवं इन्दौर प्रेस क्लब के संयुक्त तत्वावधान में सम्पन्न हुआ। इस अवसर पर मुख्य वक्ता के रुप में ललित निबंध के मूर्धन्य विद्वान श्री नर्मदाप्रसाद उपाध्याय ने कहा कि अन्तरानुशासित व्यक्तित्व के धनी

विद्यानिवास मिश्र भारतीय कला और लोक दोनों को एक स्वर प्रदान करते थे। उनके हर निबंध और शिल्प के पीछे भारतीय दर्शन का साक्षात्कार होता है। सम्मान से सम्मानित श्री राकेश शर्मा ने कहा कि आज इस सम्मान को पाकर बहुत ही अभिभूत हूँ। मुझे मिश्रजी को साक्षात् सुनने का अवसर प्राप्त हुआ था, उन्हें पढ़ा भी। मैं सौभाग्यशाली हूँ उनकी स्मृति में यह सम्मान मुझे प्रदान

किया गया, इससे मेरी साहित्य के प्रति जवाबदारी और बढ़ जाती है। इन्दौर प्रेस क्लब के अध्यक्ष श्री अरविंद तिवारी ने कहा कि हम सबके लिए ये गौरव का विषय है कि ऐसे मूर्धन्य विद्वान को स्मृति का सम्मान वीणा के संपादक श्री राकेश शर्मा को प्रदान किया जा रहा है। इस अवसर पर श्री नर्मदा प्रसाद उपाध्याय द्वारा लिखित “चयनित निबंध पंडित विद्यानिवास मिश्र” कृति का

लोकार्पण भी किया गया।

आरंभ में माँ सरस्वती की अर्चना गीता शर्मा ने की। अतिथियों का स्वागत और परिचय समिति के कार्यवाहक प्रधान मंत्री घनश्याम यादव, प्रचार मंत्री हरeram वाजपेयी, प्रकाशन मंत्री अनिल भोजे, अर्थ मंत्री राजेश शर्मा, प्रबंध मंत्री अरविंद ओझा, डॉ. अखिलेश राव ने किया।

सम्मान पत्र का वाचन डॉ. वसुधा गाडगिल ने किया एवं श्री राकेश शर्मा का साहित्यिक परिचय श्री सुनील कुमार ने दिया। कार्यक्रम का संचालन श्री मुकेश तिवारी ने किया एवं अंत में आभार परीक्षा मंत्री उमेश पारेख ने व्यक्त किया। इस अवसर पर काफी संख्या में साहित्यकार एवं सुधीजन उपस्थित थे।

अनुकंपा नियुक्ति में लापरवाही करने पर स्वास्थ्य सेवा यूनिट प्रभारी निर्लंबित

अनुकंपा से संबंधित लंबित प्रकरणों के निराकरण के लिये चलेगा विशेष अभियान



विनय उजाला

इंदौर, नप्र।आयुक्त श्री शिवम वर्मा द्वारा निगम मुख्यालय में आज जनसुनवाई की गई। उक्त क्रम में आज निगमायुक्त द्वारा स्वयं अपने कक्ष में निगम के समस्त अपर आयुक्त, उपायुक्त, सहायक आयुक्त, अधीक्षण यंत्री एवं विभाग प्रमुख के साथ जनसुनवाई की गई। इस अवसर पर आयुक्त द्वारा जनसुनवाई में प्राप्त आवेदनों को तत्काल निराकरण करने के भी निर्देश दिये गये।

जनसुनवाई के दौरान आवेदनकर्ता कविता पंकज धोलपुरे द्वारा आयुक्त श्री वर्मा के समक्ष आवेदन प्रस्तुत करते हुए, उल्लेख किया गया कि वह दिवंगत निगम कर्मचारी पंकज धोलपुरे की धर्मपति है और पति की मृत्यु हो जाने के पश्चात

लगातार अनुकंपा नियुक्ति के लिये निगम के स्वास्थ्य विभाग में आ रही है, किंतु स्वास्थ्य विभाग सेवा युनिट में कोई सुनवाई नहीं करते हुए, कार्य में देरी की जा रही है, उक्त शिकायत पर आयुक्त श्री वर्मा द्वारा तत्काल स्वास्थ्य सेवा युनिट के राजेश करोसिया को कार्य में देरी व लापरवाही करने पर फटकार लगाते हुए, निर्लंबित करने के आदेश दिये गये, साथ ही स्वास्थ्य विभाग उपायुक्त एसके सगर को आवेदनकर्ता के अनुकंपा

नियुक्ति संबंधित आदेश तत्काल जारी करने के आदेश दिये गये, आयुक्त मोदी के निर्देश पर स्वास्थ्य विभाग द्वारा मात्र 3 घंटे में जनसुनवाई में आए आवेदक महिला को अनुकंपा नियुक्ति का आदेश प्रदान किया गया। महिला आवेदक द्वारा अनुकंपा नियुक्ति आदेश मिलने पर आयुक्त महोदय के प्रति आभार व्यक्त किया।

इसके साथ ही आयुक्त श्री वर्मा द्वारा निगम कर्मचारियों के अनुकंपा नियुक्ति संबंधित लंबित

आवेदनों के नियमानुसार निराकरण हेतु विशेष अभियान चलाकर, तत्काल लंबित प्रकरणों के समाधान कर, नियुक्ति पत्र जारी करने के संबंधित कार्यवाही के संबंधित को निर्देश दिये गये।

आयुक्त शिवम वर्मा द्वारा निगम मुख्यालय स्थित कक्ष में जनसुनवाई की गई, जन सुनवाई के दौरान नागरिकों द्वारा राजस्व, मार्केट, भवन अनुज्ञा, स्वास्थ्य विभाग, रिमूव्हल विभाग, सीवरेज विभाग, जनकार्य विभाग सहित अन्य विभागों के 45 आवेदन आयुक्त महोदय के समक्ष प्रस्तुत किये गये, आयुक्त द्वारा नागरिकों को समक्ष में सुना गया तथा प्राप्त आवेदन को आयुक्त कार्यालय में जनसुनवाई के दौरान उपस्थित अपर आयुक्त, उपायुक्त, सहायक आयुक्त व विभाग प्रमुख को तत्काल प्रेषित कर नियमानुसार कार्यवाही करने के निर्देश दिये गये।

आयुक्त बने जन सेवक, आयुक्त स्वयं पहुंचे आवेदक के पास



आयुक्त श्री शिवम वर्मा द्वारा आज सिलिकॉन सिटी में विकास कार्यों के निरीक्षण किया जा रहा था। निरीक्षण के दौरान अपर आयुक्त श्री रोहित सिसोनिया, कार्यपालन यंत्री श्री विवेश जैन एवं अन्य उपस्थित थे। आयुक्त महोदय के निरीक्षण के दौरान झोन क्रमांक 14 वाई क्रमांक 19 के मुकेश शर्मा से भेंट की गई, आवेदक ने बताया कि मैं प्रधानमंत्री आवास योजना के पलाश परिसर राऊ में निवासरत हूँ, आज नगर निगम मुख्यालय में जनसुनवाई है और मैं आपके पास ही अपनी समस्या लेकर जनसुनवाई में आ रहा था, इस पर आयुक्त स्वयं आवेदक के पास गए और उनकी समस्या को जाना। आयुक्त श्री वर्मा द्वारा आवेदक मुकेश शर्मा से जानकारी प्राप्त कर, उसे पलाश परिसर राऊ से 15 कि.मी. दूर निगम मुख्यालय में आयोजित जनसुनवाई में ना आते हुए, आवेदक की समस्या का तत्काल निराकरण करने के संबंधित अधिकारी को निर्देश दिए गए। जनसुनवाई के लिए आ रहे मुकेश शर्मा से जब सहज रूप से आयुक्त महोदय से चर्चा हुई तो वह आयुक्त महोदय की उदारता और संवेदनशीलता अभिभूत होते हुए आयुक्त महोदय का आभार व्यक्त किया।

शासकीय स्कूलों में शिक्षकों एवं आवश्यक शैक्षणिक संसाधनों की कमी नहीं : आशीष सिंह



विनय उजाला

इंदौर। शासकीय स्कूलों में अब शिक्षकों एवं आवश्यक संसाधनों की कमी नहीं है। इस वजह से स्कूलों की शैक्षणिक और गैर शैक्षणिक उपलब्धियां दिखाई देने लगी है। सम्पूर्ण समाज का विश्वास अब शासकीय स्कूलों के प्रति लौटने लगा है अतएव नवीन शैक्षणिक सत्र में शासकीय विद्यालयों में प्रवेशित संख्या बढ़ने की संभावना है। उपरोक्त विचार आज शासकीय सीएम राइज अहिल्याश्रम कन्या उमावि क्र 2 में आयोजित प्रवेशोत्सव समारोह में कलेक्टर आशीष सिंह ने व्यक्त किये। उन्होंने विद्यार्थियों को संबोधित करते हुए कहा कि जिंदगी में किसी भी प्रकार का

अभाव जिज्ञासु विद्यार्थियों को उनके लक्ष्य से दूर नहीं कर सकता है। संकल्प के साथ की गई मेहनत सफलता दिलावाएगी। श्री आशीष सिंह ने विद्यालय के रखरखाव और उपलब्धियों की सराहना करते हुए पांच वाटरकूलर (300लीटर वाले) विद्यालय को देने की घोषणा की। विद्यालय के प्राचार्य दीपक हलवे ने बताया कि कार्यक्रम उपस्थित मुख्यकार्यपालन अधिकारी जिला पंचायत श्री सिद्धार्थ जैन ने छात्राओं से कहा कि पहले वे विषय को पढ़े फिर समझे फिर उससे उपजे प्रश्नों का समाधान अपने गुरुजनों से करने के बाद फिर उसे लिखकर देखें। ऐसा करेंगे तो आपको जड़विषय भी समझ में आकर सरल लगने लगेंगे।

पुरानी पेंशन बहाली की मांग को लेकर प्रधानमंत्री एवं मुख्यमंत्री के नाम ज्ञापन सौंपा

विनय उजाला

इंदौर, नप्र। पुरानी पेंशन बहाली राष्ट्रीय आंदोलन (एनएमओपीएस) मध्यप्रदेश के प्रदेश अध्यक्ष श्री परमानंद डेहरिया के प्रदेश स्तरीय आह्वान पर मंगलवार को एनपीएस एवं यूपीएस के विरोधस्वरूप तथा पुरानी पेंशन योजना बहाल करने की मांग को लेकर शिक्षकों एवं कर्मचारियों ने संगठन के जिलाध्यक्ष श्री दिनेश परमार एवं जिला संयोजक श्री मानसिंह शिवहरे को सौंपा।

शिवहरे को अगुवाई में माननीय प्रधानमंत्री एवं मुख्यमंत्री के नाम ज्ञापन एसडीओ श्री अजय भूषण शुक्ला को सौंपा। जिलाध्यक्ष श्री दिनेश परमार ने बताया कि ज्ञापन के पूर्व सभी शिक्षक एवं कर्मचारियों ने काली पट्टी बांधकर अपना विरोध जताकर पुरानी पेंशन योजना को फिर से बहाल करने की मांग सरकार से की। इस अवसर पर जिलाध्यक्ष श्री दिनेश परमार, जिला संयोजक श्री मानसिंह शिवहरे सहित संभाग अध्यक्ष श्री

जिम्मी सक्सेना, महिला प्रकोष्ठ की प्रदेश संगठन मंत्री श्रीमती काति बिल्लोरे, श्रीमती सखीर कौर सलूजा, श्रीमती जेन, श्रीमती अंजना चौहान, श्रीमती सुरभी वैष्णव, श्री नागेन्द्र जैन, श्री मुरलीधर पाटीदार, श्री मुकेश कुमार टनवे, श्री विनोद दामके, श्री अशोक टनवे, श्री राजेश चौहान, श्री अनिल अहिरवार, श्री मुकाम सिंह बामनिया, श्री बीएस बारिया, श्रीमती मोना प्रजापति, श्री सुरेंद्र पाटीदार, श्री जगदीश जोशी आदि उपस्थित थे।

कार्यालय नगर पालिका परिषद धार, जिला धार (म.प्र.)

क्रमांक/1710/राजस्व कर वृद्धि/2025-26

धार, दिनांक : 01/04/2025

:: आम सूचना ::

धार नगर के सभी सम्मानित नागरिकों को अवगत किया जाता है कि आगामी वित्तीय वर्ष 2025-26 से जलकर/संपत्तिकर/आवेदन शुल्क/मलबा शुल्क/हक हस्तान्तरण शुल्क व अन्य विभिन्न करों में आंशिक वृद्धि किये जाने हेतु परिषद द्वारा दिनांक 28.03.2025 को सर्वानुमति से निर्णय लिया गया है। वृद्धि कर/फीस दर की अधिक जानकारी के लिये निकाय की राजस्व शाखा व निकाय के सूचना पटल से प्राप्त कर सकते हैं। उपरोक्त दरें 01 अप्रैल 2025 से प्रभावशील होकर वसूलनीय होगी।

मुख्य नगर पालिका अधिकारी
सूचित हो।
नगर पालिका परिषद धार

कार्यालय कलेक्टर (खनिज शाखा) जिला उज्जैन (म.प्र.)

क्रमांक 792/खनिज/2024-25

दिनांक : 27.03.2025

म.प्र. गौण खनिज नियम, 1996 के नियम 18(1-क) के अंतर्गत
उत्खनिपट्टा प्राप्त करने के लिए
द्वितीय सूचना

सर्वसाधारण को यह सूचित किया जाता है कि, आवेदक 1:- अमित कुमार पिता पारसमल सकलेचा पता-8/1-ए, यशवंत मार्ग, सिटीजन ग्लास, महराष्ट्र जिला उज्जैन (म.प्र.), 2. श्रीमती सुपान बाई पति लालूजी पता -ग्राम बरखेड़ा तहसील झारडा जिला उज्जैन द्वारा उत्खनिपट्टा प्राप्त करने हेतु शासकीय भूमि क्षेत्र पर ऑनलाइन आवेदन पत्र प्रस्तुत किया गया है। आवेदित क्षेत्र का संक्षिप्त विवरण इस प्रकार है :-

क्रं.	जिला	तहसील	ग्राम	खसरा नं.	रकबा	भूमि का प्रकार	खनिज का नाम	आवेदन
1	उज्जैन	महिदपुर	इसनखेड़ी	375	रकबा 5.690 हे.	शासकीय	मुग्ग	05.02.2025
2	उज्जैन	महिदपुर	इसनखेड़ी	375	रकबा 4.000 हे.	शासकीय	गिट्टी, बोल्टर, मुग्ग, एम-सेण्ड	05.03.2025

- उपरोक्त प्रस्तुत ऑनलाईन आवेदन पत्र में आवेदित क्षेत्र के संबंध में अन्य इच्छुक आवेदकों से विज्ञप्ति प्रकाशित होने की तारीख से 15 दिवस के भीतर (कार्यालयीन समय सायं 5.30 बजे तक) ऑनलाईन आवेदन पत्र आमंत्रित किये जाते हैं।
- यदि यदि उक्त द्वितीय प्रकाशित विज्ञप्ति के उपरांत भी निर्धारित समयावधि में अन्य कोई आवेदन पत्र प्राप्त नहीं होता है, तो प्राप्त आवेदनों नियमानुसार खनि रियायत स्वीकृति पर विचार किया जा सकेगा।
- निर्धारित समयावधि के उपरांत प्राप्त आवेदन पत्रों को विचार में नहीं लिया जाएगा।

जी-11008/25 “पॉसेस है सुरक्षा का हथियार, बच्चों पर न करें अत्याचार”
खनि अधिकारी
जिला-उज्जैन (म.प्र.)

सम्पादकीय

मोदी सरकार की ऐतिहासिक पहल

केंद्र सरकार ने एक महत्त्वपूर्ण फैसला के तहत एल्युमीनियम फॉयल सहित पांच चीनी वस्तुओं पर एंटी डॉपिंग ड्यूटी लगाया है। बताया जा रहा है कि यह निर्णय घरेलू उद्योगों को चीन से सस्ते आयात के निगेटिव असर से बचाने के लिए की गई है। वाणिज्य मंत्रालय की जांच शाखा डीजीटीआर (व्यापार उपचार महानिदेशालय) की सिफारिश के आधार पर व्यापार कार्रवाई की गई है। डीजीटीआर डॉपिंग और सफ़िडजी जैसे मामलों की जांच करती है।दरअसल, एंटी-डॉपिंग ड्यूटी आयातित वस्तुओं पर लगाए जाने वाले टैक्स हैं, जो उनके निर्यात मूल्य और उनके सामान्य मूल्य के बीच के अंतर को भरपाई के लिए लगाए जाते हैं, अगर डॉपिंग के कारण आयात करने वाले देश में प्रतिस्पर्धी उत्पादों के उत्पादकों को नुकसान होता है।केंद्र सरकार के संज्ञान में यह बात लंबे अरसे से थी कि चीन भारत के घरेलू उद्योग को बर्बाद करने की साजिश में लगा हुआ है। आखिरकार सरकार को यह कदम उठाना पड़ा। स्वाभाविक तौर पर सरकार के इस फैसले से भारतीय उद्योगों को राहत मिलने की उम्मीद है।सरकार को भी यह भरोसा है कि ऐसी सख्ती से भारतीय उद्योगों को मदद मिलेगी।इससे वे चीन से आने वाले सस्ते आयात से मुकाबला कर पाएंगे। भारत ने पहले ही चीन सहित विभिन्न देशों से सस्ते आयात से निपटने के लिए कई उत्पादों पर डॉपिंग रीथी शुल्क लगाया है। इन सब तथ्यों से इतना तो साफ होता है कि चीन की नीयत में खोट है।वह भारत से मिलने वाली तमाम रियायतों और सुविधाओं को दरकिनार कर उसी का नुकसान पहुंचाने की जुगत में लगी रहती है। हो सकता है इस कदम के बाद चीन इस बात की संवेदनशीलता को समझेगा। ऐसे भी भारत के बाजार पर चीन के सामानों की बहुतायत है।कोई भी त्योहार मसलन दीपावली हो या होली; चीन किफायती कीमत के उत्पाद भारत में भेजता है। उसके इस कदम से भारत में काम कर रही कंपनियों की सेहत पर काफी बुरा प्रभाव पड़ता है। निश्चित तौर पर केंद्र की नरेंद्र मोदी सरकार के फैसले की सराहना की जानी चाहिए।भारेलू उद्योगों को जीवनदान देने के लिए यह एहतियाती कदम उठाना लाजिमी था। इस बात में कोई शक नहीं कि चीन सिर्फ अपना फायदा देखता है। उसके शब्दकोष में न तो संवेदना की जगह है और न नैतिकता की। इस नाते मोदी सरकार की यह पहल ऐतिहासिक मानी जाएगी।

शासकीय प्राथमिक शाला झूमरखाली में प्रवेश उत्सव धूमधाम से मनाया गया



झूमरखाली (विनय उजाला)। शासकीय प्राथमिक शाला झूमरखाली में स्कूल चलें अभियान के तहत प्रवेश उत्सव हर्षोल्लास के साथ मनाया गया। इस अवसर पर स्टेट बैंक ऑफ इंडिया के ब्रांच मैनेजर आशीष राय, सचिव राजेंद्र राजपूत, प्रधान पाठक चंद्रमणि उर्के , एवं शिक्षिका नीतू ठाकुर विशेष अतिथि के रूप में उपस्थित रहे। ब्रांच मैनेजर आशीष राय द्वारा बच्चों को कॉपी, पेंसिल, रबर, शार्पनर, फलों एवं चॉकलेट का वितरण किया गया। साथ ही, कक्षा पहली के नवप्रवेशी बच्चों को स्कूल में प्रवेश दिलाया गया। इस आयोजन में पलक गढ़भी की उपस्थित रहीं। विद्यालय परिवार ने सभी अतिथियों का आभार व्यक्त किया और अधिक से अधिक बच्चों को शिक्षा से जोड़ने का संकल्प लिया।

प्रवेश उत्सव में बच्चों को मिला उपहार, शिक्षा के प्रति जागरूकता बढ़ी



झूमरखाली (विनय उजाला)। शासकीय प्राथमिक शाला झूमरखाली में स्कूल चले अभियान के अंतर्गत भव्य प्रवेश उत्सव का आयोजन किया गया। इस कार्यक्रम में स्टेट बैंक ऑफ इंडिया के ब्रांच मैनेजर आशीष राय सहित गणमान्य अतिथि उपस्थित रहे। आशीष राय ने बच्चों को कॉपी, पेंसिल, रबर, शार्पनर, चॉकलेट एवं फल भेंट किए, जिससे बच्चों में खुशी की लहर दौड़ गई। इस अवसर पर सचिव राजेंद्र राजपूत, प्रधान पाठक चंद्रमणि हुई एवं शिक्षिका नीतू ठाकुर ने भी कार्यक्रम को सफल बनाने में योगदान दिया। इस अवसर पर कक्षा पहली के बच्चों को प्रवेश दिलाकर विद्यालय में शिक्षा के प्रति जागरूकता बढ़ाने का संदेश दिया गया। पलक गढ़भी की विशेष उपस्थिति भी रही। विद्यालय परिवार शिक्षिका नीतू ठाकुर ने सभी अतिथियों का आभार व्यक्त किया और बच्चों के ऊज्जवल भविष्य की कामना की।

पीएम श्री विद्यालय में प्रवेश उत्सव मनाया गया

इन्दौर (जितेन्द्र यादव)। धार रोड स्थित ग्राम पंचायत सिहासा के जवाहर टेकरी पीएम श्री शासकीय विद्यालय में नए शिक्षण सत्र की शुरुआत सभी छात्र छात्राओं का स्वागत और दीप प्रज्वलन कर प्रवेश उत्सव मनाया गया इस अवसर पर श्री दिलीप पटेल जिला पंचायत सदस्य,सुरेश पवार जनविकास सोसायटी.राज धावें,नारायण चौहान सरपंच. श्रीमती भारती पवार प्रधान अध्यापक,आर के तिवारी.अंजना शुक्ला. ऋतु पाठक एवं शिक्षक व शिक्षिकाएं सहित नवीन प्रवेश लेने वाले छात्र छात्राएं मौजूद रहे कार्यक्रम में पांचवीं एवं आठवी कक्षाओं में प्रथम स्थान प्राप्त करने वाले विद्यार्थियों को पुरस्कृत किया गया और किताबें भेंट की गई उपस्थित अतिथियों ने अपने उद्बोधन में सभी बच्चों एवं स्कूल परिवार को बधाई दी साथ ही मध्य प्रदेश सरकार से आगरा किया है कि पीएम श्री हाई स्कूल को हाई सेकेंडरी स्कूल किए जाने की मांग की है।

हाई सेकेंडरी स्कूल नहीं हुआ तो लड़कियों का होगा भविष्य खराब : जवाहर टेकरी के हाई स्कूल को मध्य प्रदेश सरकार द्वारा हाई सेकेंडरी स्कूल की मान्यता को स्वीकृति नहीं देने के कारण



सैंकड़ो लड़कियों का भविष्य खराब हो सकता है क्योंकि ग्रामीण क्षेत्र के परिजन अपनी बेटियों को सिटी में पढ़ने भेजने से डरते हैं हाई स्कूल को हाई सेकेंडरी स्कूल की मान्यता करने का प्रयास पिछले 2 वर्षों से किया जा रहा है जिसकी जानकारी सांसद श्री शंकर लालवानी विधायक श्री मधु वर्मा एवं जिला शिक्षा अधिकारी जिला

पंचायत सीईओ जनपद पंचायत सीईओ इन सभी पदाधिकारी को जानकारी भेजी जा चुकी है लेकिन अभी तक हाई स्कूल को हाई सेकेंडरी स्कूल की मान्यता नहीं हुई है साथ ही हाई स्कूल को हाई सेकेंडरी स्कूल करने के विषय में जिला कलेक्टर महोदय आशीषसिंह को भी अवगत कराया गया है।

अखिल भारतीय साहित्य परिषद का वर्षप्रतिपदा

महोत्सव सम्पन्न

इंदौर (विनय उजाला)।

अखिल भारतीय साहित्य परिषद जिला इकाई धार के तत्वावधान में आयोजित वर्ष प्रतिपदा महोत्सव स्थानीय सांवरिया मन्दिर के विशाल एवं सुसज्जित परिसर में सांवरिया मन्दिर के प्रमुख ट्रस्टी श्री स्वयं प्रकाश जी सोनी के मुख्य आतिथ्य एवं भगवान परशुराम बोर्ड के धार जिला प्रभारी श्री अशोक मनोहर जी जोशी की अध्यक्षता तथा वरिष्ठ समाज सेवी ओमप्रकाश जी सोलंकी और श्री श्रीगौड़ सहकारी साख समिति मर्यादित धार के अध्यक्ष श्री राजेश जी शुक्ल के विशिष्ट आतिथ्य में सम्पन्न हुआ।

कार्यक्रम का शुभारम्भ मंचासीन अतिथियों के द्वारा मां सरस्वती के चित्र के समुख दीप प्रज्वलन पूजन, माल्यार्पण तथा सुश्री प्रशस्ति दवे और सुश्री मनस्वी दवे के द्वारा सुमधुर स्वर में प्रस्तुत सरस्वती वन्दना से हुआ। कार्यक्रम की रूपरेखा एवं अतिथि परिचय अखिल भारतीय साहित्य परिषद के जिलाध्यक्ष कवि श्री शरद जोशी शलभ ने प्रस्तुत कर स्वागत उद्बोधन दिया। इसके पश्चात काव्यपाठ की प्रस्तुति दी गई।

ध्यान रहे कि बहुदलीय लोकतंत्र की स्थापना के बाद आरपीपी का गठन 1990 में हुआ था। उसने 1991 के चुनाव में 4 सीटें जीतीं और उसके बाद से संसद में उसने अपनी मौजूदगी बनाये रखी है, अक्सर सरकार बनाने में भी उसकी भूमिका रही है। आरपीपी ने 2022 के चुनाव में 275 सीटों में से 14 पर विजय दर्ज की7 वह वर्तमान सरकार का फरवरी 2023 तक हिस्सा थी।

क्या नेपाल में राजा की वापसी हो पायेगी?

नरेंद्र शर्मा

कठमांडू के दरबार चौराहे पर स्थित तलेजू मंदिर में पहली नवरात्रि की घंटियां शांत भी न हुई थीं कि ‘राजा आर्क पारचा’ (राजा को वापस लाने के अतिरिक्त कोई विकल्प नहीं है) की कानाफूसी शुरू हो गई। यह नेपाल में राजशाही वापस लाने और उसे हिन्दू राष्ट्र बनाने के लिए आंदोलन की शुरुआत थी। आंदोलन आरंभ करने के समय के महत्व को हर कोई समझ रहा था। रामनवमी कुछ ही दिन बाद है और यह वह मौसम है जब न्यायप्रिय राजाओं का जश्न मनाया जाता है। हालांकि पहली नवरात्रि 30 मार्च 2025 को थी, लेकिन उससे दो दिन पहले यानी 28 मार्च को राजशाही के समर्थन में हिंसा हुई थी, जिसमें एक पत्रकार सहित दो व्यक्तियों की मौत हो गई थी। यह हिंसा कराने के आरोप में पुलिस ने राष्ट्रीय प्रजातंत्र पार्टी (आरपीपी), जो इस आंदोलन की अगुवाई कर रही है, के दो वरिष्ठ नेताओं को 31 मार्च को अदालत में पेश किया। सांसद धवल शमशेर राणा और रबिन्द्र मिश्रा के पासपोर्ट जब्त कर लिए गये हैं और अनुमान यह है कि उन पर राष्ट्रद्रोह के मुकदमे चलाये जायेंगे – नेपाल में इस अपराध की सजा आजीवन कारावास है। नेपाल के संसद में पूर्व राजा ज्ञानेंद्र शाह के पासपोर्ट को जब्त करने की मांग भी उठी है। अपने नेताओं की गिरफ्तारी के विरोध में राजशाही समर्थक और हिन्दू राष्ट्र की मांग करने वाले आरपीपी के कार्यकर्ताओं ने 12 शहरों में ‘मशाल’रैली निकाली है।

नेपाल में हर गुजरते दिन के साथ राजा को वापस लाने की मुहिम तेज, उग्र व हिंसक होती जा रही है। दूसरी ओर लोकतंत्र में विश्वास रखने वाले सत्तारूढ़ दल इस आंदोलन को सख्ती से कुचलने का प्रयास कर रहे हैं। गौरतलब है कि नेपाल में हिंसक आंदोलन से ही राजशाही पर विराम लगाया गया था और फिर कड़ी जद्दोजहद के बाद नये संविधान का गठन करके लोकतांत्रिक मूल्यों पर राजनीतिक व्यवस्था स्थापित की गई थी, जिसके तहत जनता चुनाव के माध्यम से अपनी सरकार का गठन करती है। अब हिंसक आंदोलन से ही राजशाही को पुनः स्थापित करने का प्रयास है, जिसमें भावनात्मक कारणों से नेपाल को हिन्दू राष्ट्र बनाने की मांग अतिरिक्त जोड़ दी गई है। राजनीतिक दृष्टि से नेपाल



विनय उजाला



में वामपंथी और मध्यममार्गी दल काफी मजबूत हैं जो लोकतंत्र में विश्वास रखते हैं व राजशाही या राज-तंत्र का विरोध करते हैं। इसलिए सवाल यह है कि क्या नेपाल में राजशाही पुनः लौट सकती है? आरपीपी की केंद्रीय समिति की सदस्य स्वाति थापा तोल-मोल कर बताती हैं, लोग राजा की वापसी चाहते हैं, एक शासक के रूप में नहीं बल्कि एक संरक्षक के तौरपर ताकि देश में स्थिरता आ सके। साथ ही वह नेपाल को हिन्दू राष्ट्र बनाना चाहते हैं। अब यह राजनीतिक नारे नहीं रहे – ये लोगों की अस्तित्व वृत्ति हैं।

ध्यान रहे कि बहुदलीय लोकतंत्र की स्थापना के बाद आरपीपी का गठन 1990 में हुआ था। उसने 1991 के चुनाव में 4 सीटें जीतीं और उसके बाद से संसद में उसने अपनी मौजूदगी बनाये रखी है, अक्सर सरकार बनाने में भी उसकी भूमिका रही है7 आरपीपी ने 2022 के चुनाव में 275 सीटों में से 14 पर विजय दर्ज की7 वह वर्तमान सरकार का फरवरी 2023 तक हिस्सा थी। आरपीपी ने हमेशा से ही संवैधानिक राजशाही व हिन्दू राष्ट्र का समर्थन किया है और संघीय संरचना का विरोध किया है। आरपीपी के दृष्टिकोण के केंद्र में हिन्दू राष्ट्र है। थापा का कहना है, अपने लोगों से मातृमृ किये बिना यह देश धर्मनिरपेक्ष बन गया। यही सच है। हमारा मानना है कि 80 प्रतिशत से अधिक नेपाली अब भी हिन्दू राष्ट्र की चाहत रखते हैं।

नेपाल में एक तरह से जॉर्ज बर्नार्ड शॉ के चर्चित नाटक ‘एम्पल कार्ट’ को दोहराने की कोशिश की जा रही है। इस राजनीतिक व्यंग्य में राजा मैन्स एक

काल्पनिक देश के सम्राट हैं और उनका मंत्रिमंडल उनके शेष राजनीतिक प्रभाव पर भी विराम लगाना चाहता है। इसलिए राजा मैन्स स्वयं चुनावी मैदान में उतरने की धमकी देकर अपने मंत्रिमंडल को नियंत्रित करने का प्रयास करते हैं। नेपाल में पूर्व राजा ज्ञानेंद्र शाह के सियासी तौरपर सक्रिय होने से राज-तंत्र के समर्थन में आंदोलन तेज हुआ है। आरपीपी शाही परिवार से नियमित संपर्क में है। लेकिन राजा के उत्तराधिकारी का मुद्दा विवादित है। आरपीपी इस बारे में स्पष्ट है कि उत्तराधिकारी स्वतः नहीं बनेगा। थापा के अनुसार, अगला राजा विश्वास व क्षमता के आधार पर चुना जायेगा। यह विवाद तब हो रहा है जब ज्ञानेंद्र शाह के पुत्र पारस ने कहा है कि वह राजा नहीं बनना चाहते। आरपीपी की बातों से चंद चीजें एकदम स्पष्ट नजर आ रही हैं। एक, वह राजा की वापसी तो चाहती है, लेकिन शासक के रूप में नहीं बल्कि सजावटी संरक्षक के रूप में, जैसा कि ब्रिटेन में किंग चार्ल्स हैं। दो, उसे अपनी मर्जी का राजा चाहिए जो उसके हाथों की कठपुतली हो। अंतिम यह कि हिन्दू राष्ट्र का मुद्दा वह जनता में भावनात्मक जोश भरने के लिए उठा रही है। जाहिर है यह सब प्रयास केवल इसलिए हैं ताकि आरपीपी के राजनीतिक प्रभाव क्षेत्र में विस्तार हो सके। कहने का अर्थ यह है कि आरपीपी अपनी सियासत मागा (मेक अमेरिका ग्रेट अगेन) और हिन्दू राष्ट्रवाद की तर्ज पर करना चाह रही है। वह इसके जरिये राजनीतिज्ञों की नाकामी को अपने पक्ष में भुनाना चाहती है, लेकिन यह भूल रही है कि राजा तो राजनीतिज्ञों से भी अधिक असफल रहे थे।

सपनों की चाबीः सही निवेश – एक लघुकथा से समझिए

विनय उजाला

क्या आपने कभी सोचा है कि आपके मन में पल रहे सपने, हकीकत की जमीन पर कैसे उतरेंगे? सिर्फ चाहने से तो बात नहीं बनती, उन्हें सींचना भी पड़ता है। और इस सींचने की प्रक्रिया में एक महत्वपूर्ण भूमिका निभाता है – सही निवेश। यह सिर्फ पैसे बचाना नहीं है, बल्कि उस बचत को समझदारी से बढ़ाकर अपने सपनों को पंख देना है। आइए, एक छोटी सी कहानी के जरिए इस जरूरी बात को समझते हैं। एक छोटे से गाँव में, अर्जुन नाम का एक लड़का रहता था। अर्जुन की आँखें बड़े सपनों से भरी हुई थीं – वह एक ऐसा सुंदर घर बनाना चाहता था जिसमें उसके माता-पिता सुकृत से रह सकें, और उसकी कल्पनाओं में दुनिया के रंग घुले हुए थे, जिन्हें वह अपनी आँखों से देखना चाहता था। लेकिन, इन सपनों को पूरा करने के लिए उसके पास बस थोड़ी-सी जमा पूंजी थी, मानो एक छोटा सा, अनमोल खजाना। एक दिन, गाँव के बुजुर्ग दादाजी, जिनकी बुद्धिमत्ता पूरे गाँव में मशहूर थी और जिन्हें पैसे के निवेश की गहरी समझ थी, ने अर्जुन को अपने पास बुलाया। उन्होंने अर्जुन की आँखों में झाँककर पूछा, बेटा अर्जुन, तुम्हारे सपनों का खजाना तो बहुत छोटा है। इसे इतना बड़ा कैसे करोगे कि ये सारे सपने सच हो जाएँ?

अर्जुन का चेहरा उतर गया। मुझे नहीं पता, दादाजी। मैं तो बस दिन-रात मेहनत करता हूँ और थोड़ी-थोड़ी बचत कर पाता हूँ।

दादाजी की हँसी पर एक मुस्कान तैर गई। देखो अर्जुन, तुम्हारा यह खजाना एक छोटे से बीज की तरह है। अगर तुम इसे सही जगह पर बोओगे और प्यार से इसकी देखभाल करोगे, तो यह जरूर एक बड़ा

पेड़ बनेगा।

दादाजी ने अर्जुन को अलग-अलग खजानों की जगहों के बारे में बताया, हर एक जगह की अपनी खासियत और चुनौतियाँ थीं: सुरक्षित गुफा (फिक्स्ड डिपॉजिट) : यह एक ऐसी शांत गुफा है जहां तुम्हारा खजाना सुरक्षित रहेगा और धीरे-धीरे बढ़ेगा। यहां खतरा कम है, इसलिए बढ़ोतरी भी धीमी होती है।

उगता हुआ खेत (शेयर मार्केट) : यह एक उपजाऊ खेत है जहां तुम्हारा खजाना बहुत तेजी से फल-फूल सकता है, लेकिन यहां मौसम का भी ध्यान रखना होगा। कभी धूप खिलेगी तो कभी बारिश होगी, मतलब कभी बड़ा फायदा तो कभी थोड़ा नुकसान भी हो सकता है।

मिला-जुला जंगल (म्यूचुअल फंड) : यह एक घना जंगल है जहां कई लोग मिलकर अपने खजाने रखते हैं, और एक समझदार माली (फंड मैनेजर) उनकी देखभाल करता है। यहां खेत जितना खतरा नहीं होता, और बढ़ोतरी भी अच्छी हो सकती है।

ईंटों का शहर (रियल एस्टेट) : यह एक बढ़ता हुआ शहर है जहां तुम अपनी ईंटें (पैसे) लगाते हो, और जैसे-जैसे शहर बढ़ता है, तुम्हारी ईंटों की कीमत भी बढ़ती जाती है। लेकिन यहां ज्यादा ईंटों की जरूरत होती है और इन्हें बेचना थोड़ा समय ले सकता है।

सुनहरी नदी (सोना) : यह एक ऐसी नदी है जिसका पानी हमेशा कीमती रहता है। मुश्किल समय में यह नदी तुम्हारे खजाने को डूबने से बचा सकती है।

दादाजी ने अर्जुन को एक महत्वपूर्ण सलाह दी, अर्जुन, कभी भी अपना सारा खजाना एक ही जगह पर मत रखना। थोड़ा-थोड़ा करके अलग-अलग जगहों पर लगाओ। जैसे अलग-अलग मौसम में

अलग-अलग फल अच्छे लगते हैं, वैसे ही अलग-अलग जगहों पर तुम्हारा खजाना अलग-अलग तरह से बढ़ेगा।

अर्जुन को दादाजी की बातें गहराई से समझ में आ गईं। उसने अपनी थोड़ी सी बचत को अलग-अलग हिस्सों में बाँटकर, दादाजी द्वारा बताई गई जगहों पर निवेश करने का फैसला किया। उसने कुछ पैसे सुरक्षित गुफा में रखे, कुछ मिला-जुला जंगल में लगाए, और थोड़ा सा सुनहरी नदी में भी डाला।

तो दोस्तों, अर्जुन की तरह ही आपके पास भी अपने सपनों का एक अनमोल खजाना है। बस आपको एक समझदार माली बनना है, अपने खजाने के लिए सही जगहें चुननी हैं, और धैर्य के साथ इंतजार करना है। आपका खजाना भी जरूर बढ़ेगा, और एक दिन आपके सारे सपने हकीकत बन जाएंगे!

यह कहानी हमें सिखाती है कि निवेश सिर्फ संख्याओं का खेल नहीं है, बल्कि यह हमारे सपनों को साकार करने का एक सशक्त माध्यम है। यह जरूरी है कि हम अपनी जरूरतों और जोखिम लेने की क्षमता को समझें, और फिर सोच-समझकर निवेश की राह पर कदम बढ़ाएं।

॥ अनंत शुभकामनाएं ॥

डॉ. आरती पटेल

(वाणिज्य शिक्षक)

सी एम राइज शासकीय उच्चतर माध्यमिक विद्यालय मूसामछी, इंदौर।



अमृतांजन के मासिक धर्म स्वच्छता ब्रांड कॉम्पनी ने किया रु. 100 करोड़ का आंकड़ा पार

आगे और निवेश करने और विश्व स्तरीय सैनिटरी नैपकिन विनिर्माण संयंत्र बनाने की योजना

विनय उजाला

दर्द प्रबंधन के क्षेत्र में अग्रणी, अमृतांजन हेल्थकेयर ने महिला स्वच्छता से जुड़े बेहतर और किफायती उत्पादों की आवश्यकता को देखते हुए हुए 2011 में %कॉम्प्ली% ब्रांड लॉन्च किया था। आज, कॉम्प्ली 100 करोड़ रुपये का ब्रांड बन गया है, जो सैनिटरी नैपकिन, टैम्पोन, मासिक धर्म कप और पीरियड पेन रोल-ऑन सहित मासिक धर्म से जुड़े समाधानों की पूरी श्रृंखला के साथ लाखों महिलाओं को सशक्त बना रहा है, वह भी बेहद किफायती कीमत पर।

भारत में मासिक धर्म का अनुभव करने वाली महिलाओं की संख्या 35.5 करोड़ है और फिलहाल उनमें से केवल 36% महिलाएं ही सैनिटरी नैपकिन का उपयोग कर पाती हैं। मुख्य तौर पर ग्रामीण क्षेत्रों की महिलाएं और लड़कियों के पास अक्सर मासिक धर्म की देखभाल से जुड़े अच्छी गुणवत्ता वाले उत्पाद उपलब्ध नहीं होते हैं।

महिला स्वच्छता से जुड़े उत्पादों के लिहाज से अग्रणी बेला प्रीमियर हैप्पी हाइजीन केयर प्राइवेट लिमिटेड के सहयोग से, टीम ने उत्तरी अमेरिका से आयातित पल्प का उपयोग कर एक ऐसा उत्पाद विकसित किया जो भारत



में अन्य प्रमुख ब्रांडों की तुलना में 80% बेहतर अवशोषण का वादा करता है। लेकिन तकनीकी उत्कृष्टता ही काफी नहीं है बल्कि इसे किफायती भी होना चाहिए।

अमृतांजन हेल्थकेयर लिमिटेड के

इसलिए विशेषज्ञों का मानना है कि नेपाल को राजा की जरूरत नहीं है और उसे राजा मिलने भी नहीं जा रहा है। यह सही है कि हाल के वर्षों में नेपाल के कुछ वर्गों ने राजशाही की वापसी में दिलचस्पी दिखायी है। इस दिलचस्पी के अनेक कारण रहे हैं। नेपाल की पहली संविधान सभा ने 28 मई 2008 को अधिकारिक तौरपर राजशाही को खत्म कर दिया था फेडरल डेमोक्रेटिक रिपब्लिक ऑफ़ नेपाल की घोषणा की थी। लेकिन तभी से ही नेपाल में राजनीतिक अस्थिरता व्याप्त है, बार बार सरकारें बदलती हैं, भ्रष्टाचार चरम पर है और अनेक प्रशासनिक चुनौतियां मौजूद हैं। कोविड के दौरान चुनौतियों में इज़ाफा हुआ जैसे महंगाई बढ़ी, आय में कमी आयी, वित्तीय घोटाले हुए जिनमें सहकारी बैंक फ्रॉड भी शामिल है जिसमें सभी राजनीतिक दलों के नेताओं के नाम प्रकाश में आये थे। इस असंतोष के वातावरण में अनेक लोग यह मानने लगे हैं कि नेपाल की लोकतांत्रिक व्यवस्था असफल हो गई है। साथ ही अन्य देशों से प्रेरित अति दक्षिणपंथी राष्ट्रवादी लहर भी नेपाल में तेज़ चलने लगी है। नतीजतन आरपीपी जैसी पार्टियां अपने एजेंडा पर बल देने लगी हैं विशेषकर मुख्य मुद्दों के संदर्भ में जैसे चीन चीन का बेल्ट एंड रोड इनिशिएटिव, अमेरिका का एमसीसी कॉम्पैक्ट और भारत के साथ सीमा विवाद।

कुछ लोगों को लगता है कि राजशाही के खात्मे से नेपाल कमजोर हो गया है और अपने पड़ोसियों से सही से डील नहीं कर पा रहा है। इसलिए वह राजशाही (जो नेपाल की हिन्दू पहचान का प्रतीक थी) की वापसी के पक्ष में हैं। लेकिन दूसरी ओर अनेक कारणों से लोगों को शाही परिवार पर विश्वास नहीं है – सत्ता के लालच में राजकुमार दोपेंद्र द्वारा जून 2001 में महल के सबसे स्थान पर राजा बिर्दे के पूरे परिवार को मौत के घाट उतरना, तानाशाह बनने के चक्कर में ज्ञानेंद्र शाह द्वारा 2005 में चुनी हुई सरकार को बर्खास्त करना, पारस शाह का अनेक घोटालों में लिस होना आदि। शाही परिवार राजनीतिज्ञों की तुलना में अधिक बदनाम व भ्रष्ट है, राजशाही की वापस लाने के दावेदार भी आपस में बुरी तरह से बंटे हुए हैं, विशेषकर उसकी भूमिका को लेकर। अतः नेपाल में राजा की वापसी लगभग असंभव है।

[लेखक वरिष्ठ पत्रकार है]

प्रधानमंत्री पद की दावेदारी पर सीएम योगी का बड़ा बयान...

मैं योगी हूं, हमेशा के लिए राजनीति में नहीं आया हूं...

लखनऊ

मुख्यमंत्री योगी आदित्यनाथ ने प्रधानमंत्री पद की दावेदारी को लेकर बड़ा बयान दिया है। उन्होंने कहा कि मैं दिल से एक योगी हूं और राजनीति मेरा पूर्णकालिक व्यवसाय नहीं है। मैं मुख्यमंत्री पद पर उत्तर प्रदेश की जनता की सेवा करने के लिए हूं और मैं हमेशा के लिए राजनीति में नहीं आया हूं। मेरी पार्टी भाजपा ने मुझे जो जिम्मेदारी दी है उसे मैं निभा रहा हूं।

एक न्यूज चैनल को दिए गए साक्षात्कार में उन्होंने प्रधानमंत्री पद की दावेदारी को लेकर खंडन किया। उन्होंने कहा कि मैं कब तक राजनीति में रहूंगा इसकी समय सीमा है। मैं हमेशा के लिए राजनीति में नहीं हूं। बता दें कि इन दिनों प्रधानमंत्री नरेंद्र मोदी के उत्तराधिकारी को लेकर चर्चाएं काफी तेज हैं और योगी को उनके समर्थकों के द्वारा प्रधानमंत्री पद के दावेदार के तौर पर देखा जा रहा है। ये चर्चाएं प्रधानमंत्री मोदी के 30 मार्च को संघ मुख्यालय जाने के बाद और तेज हो गई हैं। सोशल मीडिया पर हो

रही चर्चाओं में सीएम योगी और महाराष्ट्र के मुख्यमंत्री देवेंद्र फडणवीस और केंद्रीय मंत्री नितिन गडकरी को प्रधानमंत्री पद के दावेदार के तौर पर देखा जा रहा है। इस पर शिवसेना के नेता संजय राउत ने भी बयान दिया है। उन्होंने कहा कि देश का अगला प्रधानमंत्री महाराष्ट्र से होगा जिस पर मुख्यमंत्री देवेंद्र फडणवीस ने कहा कि मोदी जी ही देश का नेतृत्व करेंगे। हमारी संस्कृति में जब तक पिता जीवित होता है उत्तराधिकारी की बात नहीं की जाती है।



राजनीति और धर्म का मिलन गलत नहीं

मुख्यमंत्री योगी आदित्यनाथ ने कहा कि राजनीति में धर्म का मिलन गलत नहीं है। ये हमारी गलती है कि हम धर्म को कुछ स्थानों के लिए सीमित कर देते हैं और राजनीति को कुछ लोगों के लिए छोड़ देते हैं। इससे समस्याएं उत्पन्न होती हैं। राजनीति का उद्देश्य स्वार्थों की पूर्ति करना नहीं है बल्कि समाज की भलाई करना है। इसी तरह धर्म का उद्देश्य भी परमार्थ होता है। जब धर्म का प्रयोग स्वार्थ की पूर्ति के लिए होता है तो मुश्किल आती है लेकिन परमार्थ का उद्देश्य होने पर धर्म प्रगति के मार्ग खोलता है।



वक्फ बिल पर पार्टी में मतभेद के बीच जेडीयू ऑफिस पहुंचे नीतीश

पटना

वक्फ संशोधन बिल पर बिहार समेत देश भर में सियासी घमसान जारी है। जेडीयू में भी वक्फ बिल को लेकर मतभेद उत्पन्न हो गया है। एमएलसी गुलाम गौस ने केंद्र सरकार की इस बिल के खिलाफ मोर्चा खोल दिया है। इस बीच मंगलवार को सीएम नीतीश कुमार अचानक पार्टी कार्यालय पहुंच गए। सीएम करीब 15 मिनट तक वहां रुके और बंद कमरे में कार्यकर्ताओं से मुलाकात की इस दौरान महिला कार्यकर्ताओं ने गाना गाकर उनका अभिनंदन किया और फोटो खिंचवाया। उन्होंने मीडियाकर्मियों से बात नहीं की। बिहार में इसी साल चुनाव होने वाले हैं। इस वजह से जेडीयू दफ्तर में कार्यकर्ता जुटे रहते हैं। मंगलवार को भी पार्टी ऑफिस में नेताओं और कार्यकर्ताओं की भीड़ लगी थी। लेकिन सीएम के आगमन की सूचना किसी को नहीं थी।

वक्फ संशोधन बिल पर साफ होगी स्थिति

सीएम ने ऑफिस के कैमरा का भी मुआयना किया। करीब 15 मिनट बाद मुख्यमंत्री का काफिला दफ्तर से आवास की ओर रवाना हो गया। सीएम के निकलने से पहले दफ्तर के बाहर भी बड़ी संख्या में लोग जुट गए। सबका अभिवादन स्वीकार करते हुए नीतीश कुमार निकल गए। वक्फ संशोधन बिल पर जदयू, एमएलसी गुलाम गौस ने कहा किया है कि जेडीयू इसके समर्थन में नहीं है। पार्टी के मुखिया नीतीश कुमार ने इस पर अभी कुछ नहीं कहा है। आने वाले समय में स्थिति साफ हो जाएगी। उन्होंने कहा है कि यह मुसलमानों का धार्मिक मामला है। वक्फ संशोधन बिल में कई खामियां हैं। उन्होंने प्रधानमंत्री नरेंद्र मोदी से बिल वापस लेने की मांग भी की जबकि जदयू के कुछ नेता बिल के समर्थन में हैं। ऐसे में पार्टी के राष्ट्रीय अध्यक्ष और सीएम नीतीश कुमार का दफ्तर जाना अहम माना जा रहा है।

बांग्लादेश के टुकड़े कर दो

यूनस के चीनी निमंत्रण पर भड़के पूर्वोत्तर के नेता

नई दिल्ली

बांग्लादेश की अंतरिम सरकार के प्रमुख सलाहकार मोहम्मद यूनस के पूर्वोत्तर भारत को लेकर दिए गए बयान पर भारत में तीखी प्रतिक्रिया देखने को मिली है। पूर्वोत्तर भारत के नेताओं ने एक सुर में यूनस के बयान का विरोध करते हुए बांग्लादेश को टुकड़ों में बांटने की चेतावनी दे डाली। असम के मुख्यमंत्री हिमंता बिस्वा सरमा ने इसे अपमानजनक और निंदनीय करार दिया, वहीं कांग्रेस नेता पवन खेड़ा ने इसे पूर्वोत्तर के लिए खतरनाक बताते हुए केंद्र सरकार की विदेश नीति पर सवाल उठाए हैं।



के रूप में जाना जाता है। यह एक भूमि से घिरा क्षेत्र है, जिसकी समुद्र तक कोई पहुंच नहीं है। बांग्लादेश उनके लिए समुद्र तक पहुंच का मार्गदर्शक हैं। यह एक बड़ी संभावनाओं का द्वार भारत पर टिप्पणी करते नजर आ रहे हैं। वीडियो में वे कहते हैं, भारत के सात पूर्वोत्तर राज्यों को सेवन सिस्टर्स

कॉरिडोर के आसपास मजबूत नेटवर्क : बिस्वा

दिशपुर

असम के मुख्यमंत्री हिमंता बिस्वा सरमा ने मोहम्मद यूनस के बयान की कड़ी आलोचना करते हुए कहा, बांग्लादेश की तथाकथित अंतरिम सरकार के मोहम्मद यूनस द्वारा पूर्वोत्तर भारत के राज्यों पर दिए गए बयान पूरी तरह से अपमानजनक और निंदनीय है। यह बयान भारत के चिकन नेक कॉरिडोर की भौगोलिक संवेदनशीलता को दर्शाता है।



उन्होंने कहा कि पूर्वोत्तर को मुख्यभूमि भारत से जोड़ने के लिए मजबूत रेलवे और सड़क नेटवर्क विकसित करना अनिवार्य है। उन्होंने आगे कहा कि इतिहास में भारत के कुछ आंतरिक तत्वों ने भी इस महत्वपूर्ण मार्ग को काटकर नॉर्थईस्ट

को मुख्यभूमि से अलग करने का खतरनाक सुझाव दिया था। सीएम ने इस स्थिति को गंभीरता से लेते हुए केंद्र सरकार से अपील की कि चिकन नेक कॉरिडोर के नीचे और आसपास मजबूत रेल और सड़क नेटवर्क विकसित किया जाए। साथ ही, उन्होंने वैकल्पिक सड़क मार्गों की खोज पर जोर दिया, जो नॉर्थईस्ट को मुख्यभूमि से जोड़े और चिकन नेक को बायपास करे। उन्होंने कहा, हालांकि इसमें इंजीनियरिंग की बड़ी चुनौतियां हो सकती हैं, लेकिन दृढ़ संकल्प और इनोवेशन से यह संभव है। यूनस के इस तरह के उकसावे वाले बयानों को हल्के में नहीं लिया जाना चाहिए, क्योंकि ये गहरी रणनीतिक सोच और लंबे समय से चली आ रही योजनाओं को दर्शाते हैं।

अमित शाह का एक और ऐलान...

2026 तक देश नक्सलवाद मुक्त होगा

नई दिल्ली

होम मिनिस्टर अमित शाह ने बड़ा ऐलान किया है। उन्होंने मंगलवार को बताया कि देश में नक्सल प्रभावित जिलों की संख्या 6 ही रह गई है। पहले यह आंकड़ा 12 का था, लेकिन बीते कुछ महीनों में जिस तरह से नक्सलवाद के खिलाफ सरकार ने अभियान छेड़ा है, उससे राहत मिली है। अब देश के 6 जिले ही नक्सल प्रभावित बचे हैं।



अमित शाह ने एक बार फिर से संकल्प दोहराया है कि 31 मार्च 2026 तक देश पूरी तरह से नक्सल मुक्त हो जाएगा। उन्होंने एक्स पर लिखा कि मोदी

सरकार सशक्त, सुरक्षित और समृद्ध भारत बना रही है। हम विकास के रास्ते पर बढ़ रहे हैं और तेजी से देश नक्सलमुक्त हो रहा है। 31 मार्च, 2026

तक भारत पूरी तरह से नक्सल मुक्त हो जाएगा।

उन्होंने कहा कि भारत नक्सलवाद को 31 मार्च 2026 तक पूरी तरह से जड़ से उखाड़ फेंकने के लिए प्रतिबद्ध है। शाह ने सोशल मीडिया मंच 'एक्स' पर लिखा, 'नक्सल मुक्त भारत के निर्माण की दिशा में एक बड़ा कदम उठाते हुए आज हमारे देश ने वामपंथी उग्रवाद से सर्वाधिक प्रभावित जिलों की संख्या को 12 से घटाकर मात्र छह करके एक नई उपलब्धि हासिल की है।' केंद्रीय गृह मंत्रालय के आंकड़ों के अनुसार, वामपंथी उग्रवाद (एलडब्ल्यूई) प्रभावित जिले वे हैं, जहां नक्सली गतिविधियां एवं हिंसा अब भी जारी है।

10 सालों में 29 जिले नक्सलवाद से मुक्त

इन जिलों को 'सबसे अधिक प्रभावित जिले' के रूप में उप-वर्गीकृत किया गया है। यह 2015 में लाई गई शब्दावली है। इसके अलावा एक उप वर्ग 'चिंताजनक जिलों' की श्रेणी का है। यह उप श्रेणी 2021 में बनाई गई थी। पिछली समीक्षा के अनुसार 'सर्वाधिक प्रभावित जिले' 12 थे। आधिकारिक रिकॉर्ड के अनुसार 2015 में ऐसे 35 जिले, 2018 में 30 जिले और 2021 में 25 जिले थे। अब यह आंकड़ा तेजी से कम होता जा रहा है। साफ है कि बीते 10 सालों में 29 जिलों से नक्सलवाद समाप्त हो चुका है और अब सिर्फ 6 जिलों में ही यह बचा है।

2020 दिल्ली दंगा मामला : मंत्री कपिल मिश्रा के खिलाफ एफआईआर दर्ज करने का आदेश

नई दिल्ली

दिल्ली सरकार में मंत्री और भाजपा नेता को राउज एवेन्यू कोर्ट से मंगलवार को झटका लगा है। कोर्ट ने मंत्री कपिल मिश्रा और अन्य के खिलाफ 2020 के दिल्ली दंगों में उनकी कथित विभिन्न भूमिकाओं की जांच के लिए सुनवाई का आदेश दिया। साथ ही कोर्ट ने कपिल मिश्रा के खिलाफ एफआईआर दर्ज करने के लिए आवेदन स्वीकार कर लिया है। अतिरिक्त मुख्य न्यायिक



मजिस्ट्रेट वैभव चौरसिया ने इसे प्रथम दृष्टया संज्ञेय अपराध पाया, जिसमें उन्होंने जांच के आदेश दिए

हैं। न्यायाधीश ने कहा कि दंगों के दौरान कपिल इलाके में थे। इसमें आगे जांच की जरूरत है।

चैत्र नवरात्र का आध्यात्मिक और वैज्ञानिक दृष्टि से अत्यंत महत्व है। नवरात्र देवी भगवती की उपासना के माध्यम से आत्मिक शक्ति, मानसिक शांति और शारीरिक स्वास्थ्य को बढ़ाने का एक अलभ्य अवसर होता है। इस कालखंड में आहार-विहार का संयम व्यक्ति की रोग प्रतिरोधक क्षमता को बढ़ाने और आंतरिक शक्तियों को जागृत करने का कार्य करता है। देवी दुर्गा इच्छा, ज्ञान और क्रिया शक्ति की प्रतीक हैं। वह संपूर्ण ब्रह्मांड की आधारभूत और क्रियात्मक शक्त के रूप में आराधित होती हैं। मां ललिता त्रिपुरसुंदरी की उपासना से भवतों को आत्मिक बल, जीवन में संतुलन और आध्यात्मिक उन्नति प्राप्त होती है। नवरात्र के नौ दिनों में किया गया तप और साधना व्यक्ति को सभी प्रकार की नकारात्मक शक्तियों से मुक्त कर कल्याणकारी जीवन की ओर प्रेरित करता है। यह कालखंड निस्संदेह आत्मिक उत्थान और व्यक्तिगत विकास के लिए अत्यंत उपयोगी सिद्ध होता है!

मां दुर्गा में समाई है ब्रह्मा, विष्णु और शिव की शक्तियां...



क्या है चैत्र नवरात्र का सांस्कृतिक और धार्मिक महत्व

विनय उजाला

मा नव मन में अंतर्निहित दुष्प्रवृत्तियों का निर्मूलन मां की कृपा अर्थात् निर्मल और आत्म-शक्ति के जागरण से संभव है। अंतःकरण की पूर्ण शुचिता के उपरांत प्रस्फुटित शुभता और दिव्यता ही शक्ति आराधना की फलश्रुति है। इच्छा शक्ति, ज्ञान शक्ति और क्रिया शक्ति के रूप में जो सचराचर जगत में विद्यमान हैं, उन मां की आराधना का यह पवित्र पर्व नवरात्र सभी के लिए मंगलमय हो।

संपूर्ण ब्रह्मांड की उत्पत्ति का मूल कारण शक्ति ही हैं, जिसे ब्रह्मा, विष्णु व शिव तीनों ने मिलकर मां नवदुर्गा के रूप में सृजित किया। इसलिए मां दुर्गा में ब्रह्मा, विष्णु एवं शिव तीनों की शक्तियां समाई हुई हैं। जगत की उत्पत्ति, पालन एवं लय तीनों व्यवस्थाएं जिस शक्ति के आधीन संपादित होती हैं, वही हैं पराम्बा मां भगवती आदिशक्ति। नवरात्र का माहात्म्य सर्वोपरि इसलिए है कि इसी कालखंड में देवताओं ने दैत्यों से परास्त होकर आद्या शक्ति की प्रार्थना की थी और उनकी पुकार सुनकर देवी मां का आविर्भाव हुआ। उनके प्राकट्य से दैत्यों के संहार करने पर देवी मां की स्तुति देवताओं ने की थी। नवरात्र राक्षस महिषासुर पर देवी मां दुर्गा की विजय का प्रतीक है, जो नकारात्मकता के विनाश और जीवन में सकारात्मकता के पुनरुद्धार का प्रतीक है।

देवी मां दुर्गा का हर रूप एक अद्वितीय गुण या शक्ति का प्रतिनिधित्व करता है। उदाहरण के लिए, शैलपुत्री शक्ति और स्थिरता का प्रतिनिधित्व करती हैं। ब्रह्मचारिणी तपस्या का प्रतीक हैं और सिद्धिदात्री ज्ञान प्रदायिनी हैं। आदिशक्ति या महादेवी मां दुर्गा को सनातन, निराकार, परब्रह्म, जो कि ब्रह्मांड से भी परे एक सर्वोच्च शक्ति के रूप में माना जाता है। नवरात्र मां के अलग-अलग रूप के अवलोकन करने का दिव्य पर्व है। माना जाता है कि नवरात्र में किए गए प्रयास, शुभ-संकल्प बल के सहारे देवी दुर्गा की कृपा से सफल होते हैं।

चैत्र नवरात्रि का धार्मिक, ज्योतिषीय और आध्यात्मिक महत्व

ज्योतिषीय महत्व

ज्योतिषीय दृष्टि से चैत्र नवरात्र का खास महत्व है क्योंकि इस नवरात्र के दौरान या आसपास सूर्य का राशि परिवर्तन होता है। चैत्र नवरात्र से नववर्ष के पंचांग की गणना शुरू होती है। इसी दिन से वर्ष के राजा, मंत्री, सेनापति, वर्षा, कृषि के स्वामी ग्रह का निर्धारण होता है और वर्ष में अन्न, धन, व्यापार और सुख शांति का आंकलन किया जाता है। नवरात्र में देवी और नवग्रहों की पूजा का कारण यह भी है कि ग्रहों की स्थिति पूरे वर्ष अनुकूल रहे और जीवन में खुशहाली बनी रहे।

आध्यात्मिक महत्व

इस नवरात्रि में देवी की 9 शक्तियों के अलावा 9 विधा भी पूजी जाती हैं। 9 औपधियां भी पूजनीय हैं शामिल की जाती हैं। इस नवरात्रि में ध्यान, चिंतन और मनन के अतिरिक्त आध्यात्मिक उन्नति के लिए प्रयास किए जाते हैं। साधक की साधना इस नवरात्रि में अधिक फलदायी होती है।

धार्मिक महत्व

धार्मिक दृष्टि से नवरात्र का अपना अलग ही महत्व है क्योंकि इस समय आदिशक्ति जिन्होंने इस पूरी सृष्टि को अपनी माया से ढका हुआ है जिनकी शक्ति से सृष्टि का संचलन हो रहा है जो भोग और मोक्ष देने वाली देवी हैं वह पृथ्वी पर होती है इसलिए इनकी पूजा और आराधना से इच्छित फल की प्राप्ति अन्य दिनों की अपेक्षा जल्दी होती है। जहां तक बात है चैत्र नवरात्र की तो धार्मिक दृष्टि से इसका खास महत्व है क्योंकि चैत्र नवरात्र के पहले दिन

आदिशक्ति प्रकट हुईं थी और देवी के कहने पर ब्रह्मा जी को सृष्टि निर्माण का काम शुरू किया था। इसलिए चैत्र शुक्ल प्रतिपदा से हिंदू नववर्ष शुरू होता है। चैत्र नवरात्र के तीसरे दिन भगवान विष्णु ने मत्स्य रूप में पहला अवतार लेकर पृथ्वी की स्थापना की थी। इसके बाद भगवान विष्णु का सावाण अवतार जो भगवान राम का है वह भी चैत्र नवरात्र में हुआ था। इसलिए धार्मिक दृष्टि से चैत्र नवरात्र का बहुत महत्व है।

संक्षिप्त समाचार

तीन मासूम बच्चों की जवाबदारी वहन करेगा मोहन श्री फाउंडेशन

नागदा जं. (निप्र)। नगर की अग्रणी सामाजिक संस्था मोहनश्री फाउण्डेशन बिन माँ के तीन मासूमो के पालन पोषण की जवाबदारी उठायेगा। उक्त जानकारी देते हुए फाउण्डेशन के मनोज राठी बारदानवाला ने बताया कि ताल निवासी दिलीप पांचाल जो कि गुजरात में मजदूरी करके अपने परिवार का जीवन यापन कर रहा था तथा कुछ माह पूर्व उसकी पत्नी उसे व उसके तीन छोटे बच्चों को छोड़कर किसी अन्य व्यक्ति के साथ चली गई।ऐसी स्थिति में दिलीप के उपर बच्चों की परवरिश करने की जिम्मेदारी आ गई जो कि उसके लिये काफी मुश्किल भरा काम था। पंद्रह दिन पहले दिलीप अपने तीनों बच्चों 8 वर्षीय हिमांशु, 6 वर्षीय तनीषा, 4 वर्षीय पीयूष को मोहन श्री फाउंडेशन के पास लेकर आया। छोटे-छोटे व मासूम बच्चों की पीड़ा देखकर मोहन श्री फाउंडेशन ने उन बच्चों की संपूर्ण जवाबदारी वहन करने का निर्णय लिया और उन तीनों बच्चों को अपने संरक्षण में लिया। आज पंद्रह दिन पश्चात् तीनों बच्चे अपनी मां व अपना दुख भूलकर हंसते-खेलते हुए अपना जीवन जी रहे हैं। राठी ने बताया कि इन बच्चों की 21 वर्ष की आयु पूरी होने तक संपूर्ण जवाबदारी मोहन श्री फाउंडेशन द्वारा वहन की जाएगी। यदि आपकी नजर में भारत के किसी भी क्षेत्र में ऐसा कोई बच्चा हो जिसकी माँ नहीं हो या माता- पिता दोनों ही नहीं हो, वो बच्चा अपने रिश्तेदारों के यहां रहकर प्रताड़ित हो रहा हो या किसी भी मासूम बच्चे का बचपन कहीं भी कुचला जा रहा हो तो ऐसे बच्चे का पालन पोषण की जिम्मेदारी मोहन श्री फाउंडेशन द्वारा वहन की जाएगी।

गौरतलब है कि समाज के पीड़ित और परेशान लोगों की यथा संभव मदद के लिए प्रतिबद्ध मोहन श्री फाउंडेशन स्वर्गीय मोहनलाल जी राठी की स्मृति में राठी परिवार द्वारा संचालित किया जा रहा है जो बिना किसी बाहरी या शासकीय सहायता प्राप्त होकर राठी परिवार द्वारा विगत कई वर्षों से संचालित हो रहा है तथा नगर व आसपास के जरूरतमंदो को हेमेशा सहयोग करता आ रहा है।

दूधारू गायों हेतु पुरस्कार योजना आज से

उज्जैन, निप्र। प्रदेश की मूल गौवंशीय नस्ल मालवी एवं भारतीय उन्नत नस्ल एवं भारतीय उन्नत नस्ल की दुधारू गायों हेतु पुरस्कार योजना का आयोजन उज्जैन जिले में 2 से 8 अप्रैल के मध्य किया जाएगा। योजना अंतर्गत सभी वर्ग के पशु पालक, जिनके पास प्रदेश की मूल गौवंशीय नस्ल मालवी नस्ल की गाय जिसका प्रतिदिन दुग्ध उत्पादन 4 ली. अथवा उससे अधिक है एवं भारतीय उन्नत नस्ल की दुधारू गाय जिसका प्रतिदिन दुग्ध उत्पादन 6 ली. अथवा उससे अधिक है, योजनान्तर्गत गौवंश पालक 4 अप्रैल तक आवेदन कर सकते हैं। योजना राज्य स्तरीय एवं जिला स्तरीय पर संचालित की जाएगी। योजना में जिला स्तरीय पुरस्कार मालवी नस्ल की गाय एवं भारतीय उन्नत नस्ल की दुधारू गाय के लिए प्रथम पुरस्कार राशि रु 51000/-, द्वितीय पुरस्कार राशि रु 21000/-, एवं तृतीय पुरस्कार राशि रु 11000/- है। योजना में राज्य स्तरीय हेतु प्रथम पुरस्कार हेतु राशि रु 200000/-, द्वितीय पुरस्कार राशि रु 100000/- एवं तृतीय पुरस्कार राशि रु. 50000/- है। प्रतियोगिता में भाग लेने के लिए अपने निकटतम प्रभारी पशु चिकित्सालय अथवा पशु चिकित्सा विस्तार अधिकारी से संपर्क करें।

पंचक्रोशी यात्रा 23 अप्रैल से होगी प्रारंभ

उज्जैन, निप्र। पंचक्रोशी यात्रा आगामी 23 अप्रैल से प्रारंभ होगी। यात्रा की तैयारियों के लिए विभागों को दायित्व सौंप गए हैं। संबंधित विभाग समस्त कार्य दिनांक 15 अप्रैल के पूर्व पूर्ण कर कार्यालयीन समय में लिखित में पूर्णता का प्रमाण पत्र जिला पंचायत उज्जैन में प्रस्तुत करेंगे। मुलभूत सुविधाओं की व्यवस्था का दायित्व सम्बंधित विभागों को दिये गए है। जिनमें लोक निर्माण विभाग (भवन एवं पथ) को समस्त पड़ाव उप पड़ाव स्थल पर समतलीकरण। पंचक्रोशी मार्ग का संधारण (पटरी भरना एवं कटीली झाड़ी एवं रोड़ पर आने वाली झाड़ियों को हटाना। मंदिर मे आने जाने हेतु बैरिकेटिंग की व्यवस्था करना। यात्रा मार्ग की नदी नाले की गहरी पुल पुलिया पर यात्रा के पूर्व रेलिंग लगवाना।पिंगलेश्वर रेल्वे पुलिया के निचे मुरम डालकर रोलिंग करना एवं आपात स्थिति में वर्षा जल निकासी की व्यवस्था। कालियादेह ग्राम से चक कमेड़ अष्टतीर्थ मार्ग का संधारण कराना लगभग 3 कि.मी.। यात्रा मार्ग पर संकेतक एवं माईलस्टोन लगवाना। यात्रा के जैथल से उण्डासा जाने पर आगर रोड़ पर डिवाईडर बनाकर यात्रियों हेतु मार्ग की पृथक से व्यवस्था करना। मकसी रोड़ क्रांसिंग पर दुर्घटना ना हो इस हेतु आवश्यक व्यवस्था। मार्ग की पुलिया पर रेलिंग लगाना। समस्त पड़ाव/उप पड़ाव स्थलो के मंदिरों पर यात्रा के दौरान बैरिकेटिंग करवाना।

चाचा ने कराया फर्जी दस्तावेज से भूमि का नामांतरण

कलेक्टर द्वारा विभिन्न मामलों में जनसुनवाई की गई



विनय उजाला

उज्जैन, निप्र। कलेक्टर नीरज कुमार सिंह के द्वारा मंगलवार को प्रशासनिक संकुल भवन के सभा कक्ष में विभिन्न मामलों में जनसुनवाई करते हुए प्रकरणों का समय सीमा में निराकरण करने के निर्देश अधीनस्थ अधिकारियों को दिए गए। उज्जैन निवासी अनुराग सोलंकी ने आवेदन दिया कि उनकी पैतृक भूमि ग्राम सुचाई तह. माकडौन में है, इस पर उनके चाचा ने फर्जी दस्तावेज के द्वारा भूमी का नामांतरण अपने नाम करा लिया गया है। इस पर तहसीलदार माकड़ोन को जांच कर आवश्यक कार्रवाई करने के निर्देश दिए गए। घट्टीया तहसील के ग्राम अम्बोदिया निवासी भेरूलाल ने आवेदन दिया कि उन्होंने सूचना के अधिकार के तहत उनकी पूर्वजों की भूमि का रिकार्ड मांगा था जो कि उन्हें आज तक नहीं मिला है। इस पर तहसीलदार घट्टीया को जांच कर नियमानुसार कार्रवाई करने के निर्देश दिए गए। नागदा तहसील के भड़ला निवासी जगदीश ने आवेदन दिया कि उनके स्वामित्व की कृषि भूमि पर अनावेदकों द्वारा अवैध रूप से कब्जा किया जा रहा है। इस पर तहसीलदार नागदा को मामले की जांच कर नियमानुसार कार्रवाई करने के निर्देश दिए गए। घट्टीया तहसील के ग्राम बनड़ा निवासी पण्पूसिंह ने आवेदन दिया कि उनके ग्राम में सरपंच व सचिव के द्वारा शासकीय कार्य में अनियमितता की जा रही है। इस पर मुख्य कार्यपालन अधिकारी जिला पंचायत को जांच कर नियमानुसार कार्रवाई करने के निर्देश दिए गए। इसी प्रकार कलेक्टर, अपर कलेक्टर एमएस कन्वे एवं अन्य अधिकारियों द्वारा अन्य मामलों में जनसुनवाई की गई।

नवीन नेशनल हाईवे का उद्घाटन करेंगे केंद्रीय मंत्री नितिन गडकरी

विनय उजाला

उज्जैन, निप्र। कलेक्टर नीरज कुमार सिंह के द्वारा मंगलवार को प्रशासनिक संकुल भवन के सभा कक्ष में समयावधि पत्रों की समीक्षा बैठक ली गई।

बैठक में कलेक्टर सिंह ने कहा कि आगामी 7 अप्रैल को उज्जैन से होकर गुजरने वाले नवीन नेशनल हाईवे व बड़नगर- बदनावर हाईवे का उद्घाटन केंद्रीय मंत्री नितिन गडकरी एवं मुख्यमंत्री डॉ. मोहन यादव द्वारा किया जाना प्रस्तावित है। इसके लिए कार्यक्रम स्थल निर्धारण को लेकर एसडीएम बड़नगर और उज्जैन ग्रामीण को उपयुक्त स्थान का चिन्हांकन करने के निर्देश दिए



जैन सोशय ग्रुप द्वारा जल मंदिर का शुभारंभ

विनय उजाला

नागदा, जं. निप्र। गर्मी के दिनों में प्यास लगी हो ओर यदि ठंडा जल मिल जाय वह गर्मी के दिनों में सबसे बड़ा सुख होता है। ठंडे पीने के पानी की कीमत वहीं व्यक्ति अच्छे से समझ सकता है जो गर्मी के दिनों में ठंडे पानी पीने की आस में कई मील पैदल यात्रा कर आया हो। यह बात मंगलवार सुबह 10 बजे जवाहर मार्ग स्थित जैन सोशल्य ग्रुप के द्वारा संचालित जल मंदिर के शुभारम्भ पर मुख्य अतिथि भाजपा ग्रामीण जिला अध्यक्ष राजेश धाकड़ ने कही। जल मंदिर के शुभारम्भ पर आयोजित कार्यक्रम में नवकार महामंत्र की प्रस्तुति डॉ. नितिश वागरेचा ने दी। स्वागत उद्बोधन ग्रुप के अध्यक्ष धर्मेन्द्र बम ने दिया। अतिथियों ने फिता खोल कर जल मंदिर का शुभारम्भ किया। कार्यक्रम का संचालन ग्रुप के पूर्व अध्यक्ष श्रेणिक

बम ने और अभार सचिव प्रशांत नाहर ने माना। मीडिया प्रभारी डॉ. विपिन वागरेचा ने बताया कि ग्रुप द्वारा विगत 12 वर्षों से निरन्तर प्याऊ का संचालन किया जा रहा है। कार्यक्रम में मुख्य रूप से भाजपा ग्रामीण जिला अध्यक्ष राजेश धाकड़, वरिष्ठ चिकित्सक डॉ. सुनील चोधरी, मूर्तिपूजक जैन श्रीसंघ अध्यक्ष मनीष सालेचा व्होरा, दिगम्बर जैन संघ अध्यक्ष सुनील जैन, स्थानकवासी संघ अध्यक्ष प्रकाश लुणावत, रीजन उपाध्यक्ष शरद जैन थे। जल मंदिर के शुभारम्भ पर ग्रुप परिवार द्वारा अतिथियों का बहुमान करने के साथ अस्थायी जल मंदिर निर्माण के भूमि प्रदान करने वाले कमल पोरवाल एवं अस्थाई जल मंदिर का निर्माण करने वाले ग्रुप के पूर्व अध्यक्ष मनीष चपलोट का भी बहुमान किया गया। इस मौके पर बड़ी संख्या में ग्रुप पदाधिकारियों सहित महिला सदस्य भी उपस्थित थी।

स्विमिंग पूल संचालन की जिम्मेदारी दिल्ली की कंपनी को

विधायक, महापौर एवं निगम अध्यक्ष द्वारा किया स्विमिंग पूल का शुभारंभ

विनय उजाला

उज्जैन, निप्र। नगर पालिक निगम द्वारा संचालित नगर निगम मुख्यालय के पीछे स्थित ओलंपिक साइज के स्वीमिंग पूल का शुभारंभ मंगलवार को उज्जैन उत्तर विधायक अनिल जैन कालूहेड़ा, महापौर मुकेश टटवाल, निगम अध्यक्ष श्रीमती कलावती यादव द्वारा किया गया। इस दौरान एमआईसी सदस्य रजत मेहता, कैलाश प्रजापत, सत्य नारायण चौहान, जोन अध्यक्ष संग्राम सिंह भाटिया, पार्षद हेमंत गहलोत, श्रीमती आभा कुशवाहा,



मंडल अध्यक्ष अजय तिवारी, उपायुक्त योगेन्द्र पटेल, सहायक आयुक्त प्रदीप सेन, पार्षद प्रतिनिधि घनश्याम गौड़ उपस्थिति रहे।

उल्लेखनीय है कि स्विमिंग

पूल का संचालन दिल्ली की रामा कृष्णा कंपनी द्वारा किया जाएगा। जिसमें कंपनी द्वारा ही स्विमिंग पूल का रख रखाव, लाइफ गार्ड की उपलब्धता का कार्य किया जाएगा। स्विमिंग पूल का शुल्क

प्रतिमाह 2,500 रुपए, 3 माह का 5,500 रुपए, छः महीने का 9,000 रुपए, स्पेशल प्लान जिसमें फैमिली प्लान 18,000 रुपए एवं प्रतिदिन का शुल्क 150 रुपए निर्धारित किया गया है।

यह रहेगा समय : स्विमिंग

पूल में सुबह एवं शाम की शिफ्ट रहेगी। जिसमें सुबह का समय

प्रातः 6 से 7, 7 से 8, 8 से 9, 9 से

10, 10 से 11 (महिला) का

समय रहेगा। इसी तरह शाम को 4

से 5 तक 5 से 6, 6 से 7, 7 से 8,

8 से 9, 9 से 10 तक रहेगा। जिसमें

45 मिनट स्विमिंग कर सकेंगे एवं

15 मिनट का शावर रहेगा।

प्रवेश उत्सव मनाया

उज्जैन, निप्र। नगर का एक मात्र ईएफए विद्यालय शासकीय शालिग्राम तोमर उमावि में 1 अप्रैल को प्रवेश उत्सव हर्षोल्लाह से मनाया गया। नव प्रवेशी छात्र-छात्राओं को तिलक लगाकर पुस्तक वितरण किया गया। नर्सरी से लेकर 12वीं तक का प्रवेश विद्यालय में दिया जा रहा है। जिले का एकमात्र स्कूल है, जहां पर आईपी विषय पढ़ाया जाता है। कक्षा 9वीं से इंग्लिश मीडियम और हिंदी मीडियम दोनों ही माध्यम में छात्रों के लिए प्रवेश चालू है। जानकारी शाला मीडिया प्रभारी डॉक्टर मनीष राठौर और वंदना घाटे ने दी।

पीएचई विभाग प्रभारी ने की विभाग की समीक्षा

प्रत्येक वार्ड में किया जाएगा प्याऊ का संचालन : प्रकाश शर्मा

विनय उजाला

उज्जैन, निप्र। मुख्यमंत्री डॉ. मोहन यादव की मंशा अनुसार उज्जैन शहर में प्रत्येक वार्ड अंतर्गत नगर निगम जल कार्य विभाग द्वारा एक प्याऊ का संचालन किया जाएगा जिसकी शुरुआत जोन स्तर से की जाएगी।

साथ ही गर्मी के समय को दृष्टिगत रखते हुए कुएं, बावडियों एवं जलाशयों की सफाई की जाए एवं जिन क्षेत्रों में आवासीय भवनों द्वारा



कर्मशियल रूप से जल का उपयोग किया जा रहा है। उनसे कमशियल की दर से जलकर

वसूला जाए। उक्त निर्देश मंगलवार को जल कार्य विभाग के प्रभारी सदस्य प्रकाश शर्मा

द्वारा विभाग की समीक्षा बैठक अंतर्गत अधिकारियों को दिए गए।

के कार्यक्रमों के लिए एसओपी तैयार करने के निर्देश दिए, जिसमें हेलीपैड व्यवस्था, वीआईपी गेस्ट हाउस व्यवस्था, स्टेज व्यवस्था एवं अन्य चेकलिस्ट शामिल करने के लिए कहा गया। जिन अधिकारियों की ड्यूटी महाकालेश्वर मंदिर के प्रोटोकॉल में लगी है उनकी वीआईपी कार्यक्रमों में शिफ्ट वार ड्यूटी लगाई जाने के निर्देश दिए गए। कलेक्टर द्वारा आने वाले पर्वों को ध्यान में रखते हुए सभी आवश्यक तैयारियां करने के लिए कहा गया।

सीएम हेल्लालइन की समीक्षा के दौरान कलेक्टर ने निर्देश दिए की सभी लंबित प्रकरणों का समय सीमा में निराकरण किया

जाए, साथ ही जिन विभागों द्वारा अच्छा प्रदर्शन किया गया है वे अपना प्रदर्शन बरकरार रखें। ग्रोष्म ऋतु को ध्यान में रखते हुए कलेक्टर द्वारा ग्रामीण क्षेत्रों में बिजली और पेयजल की स्थिति की समीक्षा की गई तथा सभी व्यवस्थाएं करने के निर्देश दिए गए।

कलेक्टर ने जल गंगा संवर्धन अभियान की समीक्षा के दौरान सभी विभागों को निर्देश दिए कि अभियान के अंतर्गत लक्ष्य निर्धारित कर अब तक की प्रगति से अवगत कराया जाए। बैठक में सीईओ जिला पंचायत जयति सिंह, एडीएम प्रथम कौशिक एवं सभी संबंधित विभागों के अधिकारीगण मौजूद थे।

संत की आत्मा को शांति कब

ब्रह्मलीन संत प्रतीतराम रामस्नेही जी ने 3 दशक पूर्व से उज्जैन पवित्र नगरी मांग को लेकर आंदोलन किया था। उनके आंदोलन के प्रभाव के कारण नगर निगम की ओर से 2004 में महाकाल क्षेत्र से 2 किमी में मांस मदिरा विक्रय पर रोक लगाने का एक ठहराव प्रस्ताव सरकार को भेजा था। उसके बाद मप्र सरकार ने 2005 में उज्जैन को पवित्र नगरी घोषित तो कर दिया लेकिन इसका दायरा इतना छोटा सा रखा कि वहां से मांस मदिरा विक्रय और कल्लखानों का संचालन बंद नहीं हो पाया। संत प्रतीत राम जी के ब्रह्मलीन होने के बाद इस आंदोलन को स्वर्णिम भारत मंच ने आगे बढ़ाते हुए अपनी प्रमुख मांगों में से एक रखा और एक जन आंदोलन खड़ा भी किया। जिसके कारण खुले में हो रहे मांस विक्रेता पर पाबंदी लगाने पर जोर प्रशासन ने दिया। लेकिन सरकार के द्वारा कभी भी उज्जैन से मांस मदिरा विक्रय पर प्रतिबंध नहीं लगाया गया। आज जब मुख्यमंत्री डॉ मोहन यादव की अभिनव पहल से मदिरा विक्रय पर रोक तो लगी है, लेकिन वास्तविक तौर पर मांस विक्रय एवं कल्लखाने पर भी पाबंदी लगाना बाँटिए थी। यदि धार्मिक नगरी से मांस और कल्लखानों पर पाबंदी नहीं लगी तो ब्रह्मलीन संत प्रतीतराम रामस्नेही जी की आत्मा को शांति नहीं मिलेगी।

है। लेकिन यह रोक केवल मदिरा पर ही नहीं होकर मांस और कल्लखानों पर भी लागाई जाना चाहिए। ताकि धार्मिक नगरी में आने वाले श्रद्धालुओं को सड़क पर बिक्की हो रहे मांस की दुकाओं और कल्लखानों के सामने से होकर नही गुजरना पड़े।

देश विदेश में छवि हो रही खराब

महाकाल की नगरी में आने वाले श्रद्धालुओं को जब सड़क पर मांस मटन चिकन दिखता है तो उनकी नजरों में हमारी धार्मिक नगरी की

जिला पुर्नगठन आयोग को जिला बनाने का नहीं सिर्फ सिफारिश करने का अधिकार है : पूर्व विधायक गुर्जर

विनय उजाला

नागदा जं. निप्र। विधायक तेजबहादुरसिंह चौहान द्वारा व्यापारी संघ के कार्यक्रम में नागदा को जिला बनाने के संबंध में कहा कि प्रदेश के मुख्यमंत्री मोहन यादव द्वारा जिलो को लेकर पुर्नगठन आयोग का गठन किया गया है जिस कारण व्यवस्था बदली है पर प्रतिक्रिया देते हुए पूर्व विधायक दिलीपसिंह गुर्जर ने कहा है कि व्यवस्थाएं बदली है परंतु संविधान नही बदला है। जिला बनाने के लिए प्रक्रिया व कानुन नही बदला है। परिसीमम आयोग बनने के पश्चात भी शासन के नियम यथावत है आयोग के नाम पर नागदा को जिला नही बनाने का एक षडयंत्र है। श्री चौहान क्षेत्र की जनता के बीच अपना मत स्पष्ट करें कि वो नागदा को जिला बनाना चाहते है कि नही?

श्री गुर्जर ने कहा है कि दिनांक 12 मार्च 2024 को एक वर्ष की कार्यावधि हेतु नवीन प्रशासनीक इकाई पुर्नगठन आयोग का गठन किया गया है। परंतु नये जिले बनाने के लिए दो पहिया एवं चार पहिया वाहनों की धुलाई हेतु वांशिंग सेंटर संचालकों द्वारा पानी का अपव्यय किया जा रहा है। ऐसे में वांशिंग सेंटर की जांच की जाए की पानी कहाँ से लिया जा रहा है। इसी के साथ शहर में पेयजल वसूली हेतु बिल वितरण व्यवस्था में सुधार लाया जाए। बैठक में कार्यपालन यंत्री केदार खत्री, सहायक यंत्री शिवम दुबे, वैभव भावसार, दीपेश वास्पत एवं संबंधित अधिकारी उपस्थित रहे।

संक्षिप्त समाचार

देवी पार्वती के रूप में गणगौर माता और भगवान शंकर का ईसरजी के रूप में किया पूजन



धामनोद, निप्र । चैत्र शुक्ल तृतीया के दिन सुहागिन महिलाओं ने संस्कृति से सराबोर गणगौर पर्व हर्षोल्लास और श्रद्धा से मनाया। सोलह श्रृंगार से सज-धज कर अखंड सुहाग और मनवांछित वर की कामना करते हुए विवाहित महिलाओं और अविवाहित युवतियों द्वारा पारंपरिक तरीके से पूजा-अर्चना का दौर जारी रहा। पूरे नगर में पर्व का उल्लास छाया रहा। गणगौर पर्व को लेकर महिलाएं कई दिनों से तैयारियां कर रही थी। एक पखवाड़े से चल रही गणगौर पूज मंगलवार संपन्न हुई. सुबह से ही महिलाएं, युवतियां और बालिकाएं ढोल-बाजे के साथ नाचते-गाते हुए पूजा करने पहुंची। सिर पर जल से भरे कलश लेकर घर पहुंची। जल कलश लाने के बाद उल्लास और श्रद्धा के साथ घरों में ईसर गणगौर की पूजा की। वैवाहिक जीवन में सुदृढ़ता की प्रेरणा प्रदान करने वाले इस पर्व पर रंग-बिरंगे परिधान पहन कर सजी-धजी महिलाओं और युवतियों ने देवी पार्वती अवतार के रूप में गणगौर माता और भगवान शंकर अवतार के रूप में ईसरजी की विशेष पूजा-अर्चना की। कई सुहागिन महिलाओं ने गणगौर का उद्यापन भी किया। ईसरजी गणगौर की पूजा करने के बाद सोलह सुहागिनों को भोजन कराया और सुहाग की सामग्री भेंट कर सुखद दांपत्य जीवन की मंगल कामना की. इससे पहले गणगौर की पूर्व संध्या पर महिलाओं ने सिंजारा महोत्सव उत्साह से मनाया हाथों पर मेहंदी रचाकर सोलह श्रृंगार से सजी-धजी महिलाओं ने पारंपरिक आभूषण पहने।

देर रात हाईवे स्थित टोल पर लगा जाम, वाहनों की लगी लंबी कतार



धामनोद, निप्र । धामनोद खलघाट स्थित टोल प्लाजा पर सोमवार शाम जाम की स्थिति निर्मित हो गई करीब आधे घंटे तक वाहन जाम में फंसे रहे मौके पर टोल के अधिकारी पहुंचे और धीरे-धीरे जाम को खुल गया। वाहनों की लंबी कतार करीब 300 मीटर की परिधि तक पहुंच गई थी कई वाहन चालक अपनी गाड़ी पहले निकालने के चक्कर में एक दूसरे के वाहन को दबाने की कोशिश में लगे थे, जो दुर्घटना का कारण भी बन सकते थे। वाहन कतार बढ़ खड़े रहने के बाद मौके पर कुछ जिम्मेदार सिर्फ टोल प्लाजा तक पहुंचे, वहीं कई वाहन चालक अपने वाहनों को इधर-उधर करते नजर आए, लेकिन मौके पर कोई चौकीदार भी नहीं था। उल्लेखनीय है कि कई बार टोल प्लाजा पर टोल से जल्दी निकलने के चक्कर में वाहन आपस में टकराते रहते हैं। कई बार वाहनों का फास्टैग काम नहीं करता तो उन्हें वापस लंबा रिवर्स किया जाता है उसे समय भी कोई चौकीदार वहां नहीं होता ऐसे में दुर्घटना का भय बन जाता है। अधिकतम ऐसा वहां होता है टोल पर कार्य करने वाले कर्मचारी भी मोबाइल चलाने में व्यस्त नजर आते हैं।

एनपीएस और यूपीएस का काली पट्टी बांधकर विरोध कर काला दिवस मनाया



डह्री, निप्र । नेशनल मूवमेंट फॉर ओल्ड पेंशन स्कीम और मप्र ट्राईबल वेलफेयर टीचर्स एसोसिएशन के आह्वान पर नई पेंशन स्कीम और यूनिफाइड पेंशन स्कीम यानी एनपीएस और यूपीएस का विरोध कर 1 अप्रैल को काला दिवस के रूप में मनाया गया। इस दिन कई कर्मचारियों और शिक्षकों ने अपने कर्तव्य स्थल पर काली पट्टी बांधकर इन दोनों पेंशन स्कीम का विरोध कर पुरानी पेंशन देने की सरकार से मांग की। एनएमओपीएस के ब्लॉक अध्यक्ष जोगेंद्र सिंह चौगढ़ ने अपने कर्तव्य स्थल पर शिक्षक सुरपाल सिंह खरते, सुबला चौगढ़, विजय सस्त्या, लीला मंडलोई आदि के साथ और ट्राईबल वेलफेयर टीचर्स एसोसिएशन के ब्लॉक अध्यक्ष सरूपचंद मालवीया ने नवीन मावि भगवाा में शिक्षक सूरत सिंह सोलंकी, राकेश सोलंकी, अनिल बघेल, संगीता ठाकुर आदि के साथ काली पट्टी बांधकर विरोध किया। इसी तरह अन्य जगह भी शिक्षकों ने विरोध जताया।

आवेदन आए, एसडीएम सीजी गोस्वामी की अध्यक्षता में हुई जनसुनवाई



अलीराजपुर, निप्र । प्रति मंगलवार की तरह आज भी जनसुनवाई का आयोजन एसडीएम सीजी गोस्वामी की अध्यक्षता में जनसुनवाई कक्ष में हुआ। इस जनसुनवाई में वेस्ता पिता नायिका कनेश निवासी ग्राम गोला आम्बा सड़क फलिया तहसील कट्टीवाड़ा ने आवेदन दिया कि मेरे द्वारा ईंट का भट्टा निर्माण के लिए लोन लिया था। नियमित समय सीमा में किश्त की राशि जमा की हैं। किन्तु लोन की किस्त भुगतान पूर्ण होने के बाद बैंक द्वारा मुझ पर बकाया बताया जा रहा है। मेरे प्रकरण की जांच कर मुझे कर्ज मुक्त किया जाए। उक्त प्रकरण को जिला अग्रणी बैंक प्रबंधक को सौंप कर जांच कर उचित के लिए सौंपा गया। इस तरह कब्जा छुड़ाने, रेलवे के साइन बोर्ड आदि से संबंधित आवेदन प्राप्त किए गए।

जिले में भारतीय उन्नत नस्ल की दुधारु गाय के लिए पुरस्कार योजना का क्रियान्वयन 02 से 08 अप्रैल के मध्य किया जाएगा

अलीराजपुर, निप्र । उप संचालक पुश विभाग द्वारा बताया गया कि जिले के अन्तर्गत समस्त विकास खंडों से ऐसे पशुपालन जिनके पास भारतीय उन्नत नस्ल की दुधारु गायें जिनका दुग्ध उत्पादन 06 लीटर या उससे अधिक है, आवेदन हेतु पात्र होंगे। प्रतियोगिता में भाग लेने हेतु इच्छुक एवं पात्र पशु पालकों से आवेदन विकासखंड के पशु चिकित्सालय में प्राप्त किये जायेंगे।

डेढ़ माह में हुई दो लूट की घटनाओं का पुलिस ने किया खुलासा

बाल अपचारी सहित एक आरोपी गिरफ्तार, गुजरात के परिवार से की थी लूट



विनय उजाला

दरअसल 8 फरवरी 2025 को रात्रि में गुजरात के नरेंद्र पिता मनसुख गुजरात से दिल्ली के लिए अपनी कार से परिवार के साथ जा रही थे। इसी दौरान फूलगावाडी के समीप 3 बदमाशों ने उनके साथ लूट की वारदात की थी। बदमाश मारपीट कर सोने की चेन तथा नकदी रुपये लूटकर ले गए थे। वहीं दूसरी घटना 25 मार्च को रिंगनोद पुलिस चौकी क्षेत्र के ग्राम लिमडीपाड़ा के समीप हुई थी। फरियादी नागू निवासी छोटी माछीलिया के साथ अज्ञात बदमाश मारपीट कर 3 बदमाश बाइक तथा नकदी लूटकर ले गए थे। दोनों मामलों में धार एसपी मनोज कुमार सिंह के तथा एएसपी गीतेश गर्ग के निर्देश पर तथा सरदारपुर

रिंगनोद चौकी प्रभारी जीएस भयडिया ने बताया कि दोनों की घटनाओं का पैटर्न एक ही होने से आरोपियों का पता लगाने हेतु मुखबिर को सक्रिय किए गए। इसी दौरान मुखबिर से मिली सूचना पर घटना में शामिल एक आरोपी को गिरफ्तार कर बाल अपचारी को निरुद्ध किया गया। इनके कब्जे से लूटी गई बाइक क्रमांक एमपी 11 जेडई 4155 तथा नकदी रुपए जब्त किए है। आरोपियों से अन्य वारदातों में शामिल होने की शंका पर पूछताछ की जा रही है।

एसडीओपी विश्वदीपसिंह परिहार के मार्गदर्शन में थाना प्रभारी प्रदीप खन्ना तथा रिंगनोद चौकी प्रभारी

कलेक्टर पीएम श्री शासकीय कन्या उच्चतर माध्यमिक विद्यालय अलीराजपुर में नव सत्र प्रवेशोत्सव में शामिल हुए



विनय उजाला

अलीराजपुर, निप्र । कलेक्टर डॉ अभय अरविंद बेडेकर आज पीएम श्री शासकीय उच्चतर माध्यमिक विद्यालय अलीराजपुर में स्कूल चलें हम अभियान अंतर्गत नव सत्र प्रवेशोत्सव में सम्मिलित हुए । कार्यक्रम का श्भारंभ कलेक्टर डॉ अभय अरविंद बेडेकर एवं भाजपा जिला अध्यक्ष श्री संतोष परवाल ने कन्या पूजन कर किया। उन्होंने नवीन छात्राओं को उपहार दिए। इसके पश्चात विद्यालय के छात्र छात्राओं ने फाउंडेशन लिटरेसी एवं न्यूमेरेसी आधारित एक प्रस्तुति का प्रदर्शन किया। कलेक्टर डॉ. बेडेकर ने बच्चों से बात करते हुए उनको शिक्षा के महत्व के विषय में बताया। उन्होंने कहा कि शिक्षा सिर्फ किताबी नहीं होना चाहिए व्यावहारिक एवं तकनीकी ज्ञान बहुत आवश्यक है। बच्चों से संवाद के दौरान कलेक्टर डॉ. बेडेकर ने उनके सवालों के जवाब दिए। उन्होंने बताया कि तकनीकी ज्ञान से स्मार्ट डिसीजन एवं कम समय में ज्यादा काम करना संभव होता है। नई नई वैज्ञानिक खोज इसी ज्ञान के माध्यम से ही संभव हो सका है। भारतीय संस्कृति तकनीक एवं आध्यात्मिक ज्ञान से परिपूर्ण है। भाजपा जिला अध्यक्ष श्री संतोष परवाल ने भी शिक्षा के

महत्व पर प्रकाश डालते हुए, शिक्षा से न सिर्फ रोजगार प्राप्त होता है अपितु अच्छे बुरे की पहचान करना, व्यावहारिक गुण आदि प्राप्त होते है। इस दौरान जिला शिक्षा अधिकारी अर्जुन सिंह सोलंकी ने भी शिक्षा की आवश्यकता एवं उनके जीवन के अनुभव साझा किए। कलेक्टर डॉ. बेडेकर एवं श्री परवाल ने बच्चों को स्मार्ट बैग एवं पुस्तकें वितरित की। कलेक्टर डॉ. बेडेकर ने सभी बच्चों का भविष्य के लिए शुभकामनाएं दी एवं उज्जवल भविष्य के लिए सतत मेहनत करने के लिए प्रेरित किया। कलेक्टर डॉ. बेडेकर ने कहा कि आज नए सत्र का पहला दिन है, इस दिन को उत्सव के रूप में मनाए जाने के लिए समस्त जिला अधिकारियों को निर्देशित किया गया है कि वे ड्यूटी अनुसार एक एक विद्यालय का भ्रमण कर बालक बालिकाओं से संवाद करें एवं उन्हें प्रेरित करें। इस दौरान एडीपीसी श्री रामानुज शर्मा , विद्यालय प्राचार्य श्री मूर्ति सहित विद्यालय के स्टॉफ एवं छात्राएं उपस्थित थीं।

सकें। भारतीय संविधान में हर नागरिक को समान न्याय और मुफ्त कानूनी सहायता का अधिकार दिया गया है। जिला विधिक सेवा प्राधिकरण इसी संकल्प को पूरा करने के लिए प्रतिबद्ध है। महिलाओं के लिए कानून की जानकारी होना बेहद जरूरी है। चाहे वह घरेलू हिंसा से सुरक्षा हो, कार्यस्थल पर यौन उत्पीड़न के खिलाफ कानून हो या फिर संपत्ति और शिक्षा का अधिकार ये सभी आपके सशक्तिकरण के आधार हैं। हमारा उद्देश्य यह सुनिश्चित करना है कि ग्रामीण क्षेत्रों की महिलाएं भी इन अधिकारों से वंचित न रहें। इसीलिए यह शिविर आयोजित किया जा रहा है ताकि आपके यह बताया जा सके कि कानून आपके साथ है और यह आपके लिए एक ढाल की तरह काम करता है। शिविर में जिला विधिक सेवा प्राधिकरण झाबुआ के सचिव शिव कुमार डावर ने अपने संबोधन में कहा कि यह विधिक साक्षरता शिविर आपके अधिकारों और कानून के प्रति जागरूकता बढ़ाने का एक माध्यम है, ताकि आप अपने जीवन में आने वाली चुनौतियों का डटकर सामना कर

स्कूल चलें हम अभियान के तहत शाला प्रवेशोत्सव कार्यक्रम हुआ संपन्न



विनय उजाला

श्रीमती जानू मौर्य ने दिया। विभाग की जानकारी देते हुए बीआरसी धर्मेन्द्र ठाकुर ने कहा कि स्कूल चले हम अभियान के अंतर्गत संपूर्ण विकासखंड में जनप्रतिनिधियों की उपस्थिति में प्रवेश उत्सव कार्यक्रम आयोजित हो रहे हैं। बच्चों को निःशुल्क पाठ्यपुस्तक विशेष भोजन प्रदान किया जा रहे हैं। यह कार्यक्रम 1 अप्रैल से 4 अप्रैल तक आयोजित किए जाएंगे। 1 अप्रैल को प्रवेश उत्सव कार्यक्रम 2 अप्रैल को भविष्य से भेंट कार्यक्रम आयोजित होगा। 3 अप्रैल को सांस्कृतिक गतिविधियां आयोजित होगी। 4 अप्रैल को शाला प्रबंधन समिति की बैठक आयोजित होगी। विकासखंड शिक्षा अधिकारी अरविंद नायक ने कहा कि नवीन शिक्षा क्षेत्र में पिछले वर्ष की जो कमियां रह गई थी उन कमियों को दूर करें राज्य शिक्षा केंद्र के निर्देश अनुसार शाला संचालित करें।

विद्यार्थियों को तिलक लगाकर और पुस्तकें वितरित कर प्रवेश उत्सव मनाया, मुख्यमंत्री का संबोधन भी सुना गया



विनय उजाला

डह्री, निप्र । नगर सहित क्षेत्र की शासकीय स्कूलों में मंगलवार को स्कूल पहुंचे विद्यार्थियों का तिलक लगाकर और पुस्तकें वितरित कर प्रवेश उत्सव मनाया गया। इस दौरान स्कूलों को गुब्बारा से सजाया गया और विद्यार्थियों को मध्याह्न भोजन भी कराया गया। बीईओ राजेश कुमार सिन्हा और बीआरसी मनोज दुबे ने अप्रैल माह में विद्यार्थियों की नियमित उपस्थिति सुनिश्चित करने के साथ नियमित विद्यालय संचालित करने के शिक्षकों को निर्देश दिए। साथ ही 4 अप्रैल तक शाला प्रवेश उत्सव की सभी गतिविधियों को आयोजित करने में शाला प्रवेश उत्सव मनाया गया। प्रावि देवड़ा पूरा अजगांव में प्रधान अध्यापक अविनाश पुरोहित, प्रावि उमेदपुरा में प्रधान अध्यापक

नगर डह्री के सीएम राइज विद्यालय और कन्या उच्चतर माध्यमिक विद्यालय में प्राचार्य अरुण कुशवाह और शिक्षकों ने विद्यार्थियों का स्वागत कर प्रवेश उत्सव मनाया। इस दौरान टीवी स्क्रीन पर मुख्यमंत्री डा मोहन यादव का प्रसारण दिखाया गया। माडल स्कूल डह्री में प्राचार्य मनीष भावसार और शिक्षकों ने विद्यार्थियों का स्वागत किया। शासकीय हाई स्कूल जामदा में सरपंच सोनारसिंह निगवाल, कदमसिंह मोरी की उपस्थिति में प्रभारी प्राचार्य देवेन्द्र पुरोहित, शिक्षक इंद्रसिंह भिड़े, सिकदार सिसोदिया, गंगा सिसोदिया, मेघा कूड़ेश, शिवेंद्रसिंह सोलंकी की उपस्थिति में नवप्रवेशित विद्यार्थियों का तिलक लगाकर, पुष्पहार पहनाकर, निशुल्क पुस्तकें भेंट कर और बच्चों को बिरकीट वितरित कर प्रवेश उत्सव मनाया गया। नवीन मावि भगवाा में सरपंच कैलाश बघेल और आदिवासी युवा जन जागृति मंच द्वारा बच्चों को उपहार भेंट किए गए। इस दौरान शिक्षक राकेश सोलंकी, अनिल बघेल आदि उपस्थित थे। खास बात यह रही कि आदिवासी युवा जन जागृति मंच द्वारा भगवाा की पांचों स्कूलों में पहुंचकर बच्चों को उपहार वितरित कर शिक्षा के लिए प्रेरित किया।

उत्सव मनाया गया। प्रावि डिगवी और एनपीएस मानकर पुरा अतरसुमा में महिला जनप्रतिनिधि की उपस्थिति में प्रवेश उत्सव मनाया गया। मावि अतरसुमा में प्रधानाध्यापक विक्रम असाड़े, मावि ठेंचा में प्रधानाध्यापक कीर्ति गनावा आदि की उपस्थिति में शाला प्रवेश उत्सव मनाया गया। प्रावि देवड़ा पूरा अजगांव में प्रधान अध्यापक अविनाश पुरोहित, प्रावि उमेदपुरा में प्रधान अध्यापक

दिनेश मालवीय, बड़दा में प्रभारी प्राचार्य भूर सिंह चौहान, शिक्षक राकेश पाटीदार, प्राथमिक विद्यालय चाकलया में प्रधान पाठक हीरा अलावा, शिक्षक भंगड़ा अलावा, टेमरिया में प्रधान अध्यापक राजाराम गनावा, शिक्षक देवी सिंह बामनिया, गौरी भिड़े, परिहारपुरा टेमरिया में प्रधानाध्यापक बोंदर सिंह सस्त्या, माध्यमिक विद्यालय पिपलूद में प्रधान अध्यापक मोहन सिंह

जामोद, मावि मालपुरा में प्रधानाध्यापक मोते सिंह बामनिया, माध्यमिक विद्यालय मावि पीतनपुर में शिक्षक रमेश चंद्र कन्नौज, सेना सस्त्या आदि ने विद्यार्थियों का स्वागत तिलक लगा कर और पुस्तकें वितरित कर किया। बीएसी हिंदेंद्र सिंह ठाकुर, मीनाक्षी ठाकुर, अजय भारद्वाज, मनोभाष ठाकुर, रमेश सोलंकी सहित जन शिक्षकों ने विद्यालयों की मानिटिंग की।

ईसरजी-रनूबाई के साथ पधारे आंगना निमाड़ क्षेत्र में श्रद्धा और भक्ति भाव का माहौल



सिंधाना पांडेय

सिंधाना । निमाड़ के प्रसिद्ध लोक पर्व गणगौर की शुरुआत माता की बाड़ी खुलने के साथ हो चुकी है, पूरे क्षेत्र में श्रद्धा और भक्ति भाव का माहौल देखा जा रहा है। मंगलवार को गणगौर पर्व का आगाज माता की बाड़ी खुलने के साथ हुआ। सिंधाना के राम मंदिर अयोध्या चौपाटी स्थित माता गणगौर के महल बाड़ी पूजन स्थल पर अलसुबह चार बजे से ही श्रद्धालुओं की भारी भीड़ उमड़ना प्रारंभ हो गई थी। पर्व के तहत मंगलवार को मां की बाड़ियां आम दर्शन व पूजा के लिए खोली गईं, ब्रह्म मुहूर्त में मंडलोई परिवार द्वारा वैदिक मंत्रों के साथ माता का जल अभिषेक कर पूजा अर्चना प्रारंभ की गई। व आरती के बाद सभी भागतो के लिए पट द्वार खोल दिए गए। जहां पर माताजी के भक्तों का तांता पूरा दिन लगा रहा। पं. मंडलोई ने बताया की यह पर्व शिव-पार्वती के प्रेम व भक्ति का प्रतीक है। पर्व के अंतर्गत माता की बाड़ी में जवारे बोए जाते हैं, जिनका आठ दिन तक विशेष पूजन किया गया है। व भक्तों के लिए आज सुबह मंगलवार के दिन बाड़ी के पट खोले गए। भक्तों के घर 6 दिन तक माता का विश्राम रहेगा जहां पर भक्ति भाव से पूजा अर्चना को मंगल गीत गाए जाएंगे।

क्षत्रिय सीरवी समाज के द्वारा ढोल के साथ चल समारोह आईजी नगरी सीरवी मोहल्ले से निकला गया, जिसमें बड़ी संख्या में समाज जन माता गणगौर को संकष्ट प्रतिमा को सिर पर रखकर माता की बाड़ी ज्वारे लेने के लिए बड़ी संख्या में

बाड़ी पूजन स्थल पर अलसुबह से लगी श्रद्धालुओं की भीड़



आकाश पांडेय

सिंधाना । निमाड़ के प्रसिद्ध लोक पर्व गणगौर की शुरुआत माता की बाड़ी खुलने के साथ हो चुकी है, पूरे क्षेत्र में श्रद्धा और भक्ति भाव का माहौल देखा जा रहा है। मंगलवार को गणगौर पर्व का आगाज माता की बाड़ी खुलने के साथ हुआ। सिंधाना के राम मंदिर अयोध्या चौपाटी स्थित माता गणगौर के महल बाड़ी पूजन स्थल पर अलसुबह चार बजे से ही श्रद्धालुओं की भारी भीड़ उमड़ना प्रारंभ हो गई थी। पर्व के तहत मंगलवार को मां की बाड़ियां आम दर्शन व पूजा के लिए खोली गईं, ब्रह्म मुहूर्त में मंडलोई परिवार द्वारा वैदिक मंत्रों के साथ माता का जल अभिषेक कर पूजा अर्चना प्रारंभ की गई। व आरती के बाद सभी भागतो के लिए पट द्वार खोल दिए गए। जहां पर माताजी के भक्तों का तांता पूरा दिन लगा रहा। पं. मंडलोई ने बताया की यह पर्व शिव-पार्वती के प्रेम व भक्ति का प्रतीक है। पर्व के अंतर्गत माता की बाड़ी में जवारे बोए जाते हैं, जिनका आठ दिन तक विशेष पूजन किया गया है। व भक्तों के लिए आज सुबह मंगलवार के दिन बाड़ी के पट खोले गए। भक्तों के घर 6 दिन तक माता का विश्राम रहेगा जहां पर भक्ति भाव से पूजा अर्चना को मंगल गीत गाए जाएंगे।

क्षत्रिय सीरवी समाज के द्वारा ढोल के साथ चल समारोह आईजी नगरी सीरवी मोहल्ले से निकला गया, जिसमें बड़ी संख्या में समाज जन माता गणगौर को संकष्ट प्रतिमा को सिर पर रखकर माता की बाड़ी ज्वारे लेने के लिए बड़ी संख्या में

माता के महल पहुंचे। जहां पूजा अर्चना व मंगल गीत के साथ माता को श्रद्धा भाव के साथ घर पर लाए। दो दिनों तक माता का अपने अपने घर पर ही रोका रहेगा। व मामा को झलकियां गीत से प्रसन्न किया जाएगा। इस वर्ष सिंधाना में गणगौर महोत्सव छः दिवसीय है, रात्रि विश्राम दो रोज स्वयं के घर रात्रि विश्राम कर के माता की पूजा अर्चना व मंगल तमोल गीत गए जाए हे, वहीं गुरुवार को कमल कैलाश जी बरफा के घर रात्रि विश्राम होगा, शुक्रवार भीमाजी रामाजी सिंदड़ा के घर रात्रि विश्राम शनिवार को ओंकार भगवानजी परिहार के घर रात्रि विश्राम अप्रैल रविवार को माता जी की विदाई के साथ माताजी का विसर्जन होगा।

संक्षिप्त समाचार

महर्षि गौतम जयंती जन्म महोत्सव पर समाजजन ने किया भामाशाह सम्मान



देवास, निप्र। वर्ष प्रतिपदा पर अक्षपाद महर्षि गौतम की जयंती पर श्रीगुरु गौड़ ब्राह्मण समाज की नगर सभा एवं महर्षि गौतम सेवा ट्रस्ट द्वारा महर्षि गौतम जयंती महोत्सव समारोह का आयोजन गौतम आश्रम में संपन्न हुआ। सुंदरकांड एवं भगवान महर्षि गौतम का अभिषेक, हवन पूजन किया गया एवं महाआरती का आयोजन किया गया। शाम को आयोजित सम्मान समारोह में गौतम आश्रम के विशेष निर्माण कार्य हेतु समाज के विशिष्टजन ने आर्थिक सहयोग देकर निर्माण प्रक्रिया को गति प्रदान की ऐसे विशिष्ट समाज के 23 सहयोग करता को अतिथि द्वारा भामाशाह सम्मान से सम्मानित किया गया। समारोह में बतौर मुख्य अतिथि अखिल भारतीय ब्राह्मण महासभा देवास के अध्यक्ष दिनेश मिश्रा, विशेष अतिथि पार्षद आशुतोष जोशी, दीपेश कानूनगो, महिला सभा की जिला अध्यक्ष एवं भाजपा मंडल अध्यक्ष मधु शर्मा, सर्व ब्राह्मण समाज के वरिष्ठ संजय शुक्ला, सुधा त्रिवेदी, समाज के संतोष जोशी, गिरधर शर्मा, संतोष त्रिवेदी थे। कार्यक्रम की अध्यक्षता रवि शंकर व्यास ने की। अतिथियों का स्वागत नगर सभा अध्यक्ष संतोष दुबे, ट्रस्ट, अध्यक्ष एम एम दुबे, महिला सभा अध्यक्ष अनुपमा पाठक, युवक संघ के प्रखर शर्मा, नगर सभा सचिव अमित पंडित ने किया। स्वागत भाषण एवं आयोजन की जानकारी संरक्षक नवीन दुबे ने दी। इस अवसर पर समाज के प्रतिभावन छात्र छात्राओं का सम्मान किया तथा समाज के वरिष्ठ बालकिशन शर्मा, दिनेश मिश्रा, दीपेश कानूनगो, आशुतोष जोशी को ब्राह्मण गौरव सम्मान प्रदान किया। कार्यक्रम का संचालन चेतन उपाध्याय ने किया तथा आभार नगर सभा संरक्षक एम एम मोदी ने माना।

कलिकाल में मनुष्य को भगवत कथा मंगल प्रदान करती है : सुश्री पूजा शर्मा



देवास, निप्र। देवागढ़ के ग्राम बामनी में सार्वजनिक रूप से चल रही श्रीमद् भगवत कथा के तीसरे दिन कथावाचक पूजा शर्मा पुजापुरा ने कपिल अवतार, वराह अवतार एवं भगवान शंकर का पार्वती के साथ मंगल विवाह के प्रसंग पर चर्चा करते हुए कहा कि इस कलिकाल में मनुष्य को भगवत् कथा ही मंगल प्रदान करती है, तथा श्रीमद् भगवत कथा के श्रवण से हृदय रोग जैसी अनेक असाध्य बीमारी का भी इलाज हो जाता है। कथा सुनने से जगत की सारी व्यथा दूर हो जाती है। कथा में भगवान शंकर और मां पार्वती के विवाह की सजीव झंझकी प्रस्तुत की गई। भगवान शंकर का रूप धारण कुमकुम सेंधव ने किया था। पार्वती का रूप धारण राजनंदनी सेंधव ने किया। भगवत कथा की आरती के मुख्य यजमान कुपालसिंह सेंधव सहपत्नी ने की। कथा में नगर व आसपास के सैकड़ों महिलाएं एवं पुरुष ने भाग लिया।

खुली माता की बाड़ी, श्रद्धालुओं ने की पूजा अर्चना
बाग, निप्र। नगर सहित क्षेत्र में चैत्र शुक्ल की तीज मंगलवार को माता की बाडियां खुली। इस दौरान श्रद्धालु महिलाओं ने बाड़ी में पहुंचकर माता के ज्वारों का पूजन अर्चना की। निमाड़ ओर मालवा का लोकपर्व गणगाथा का नगर में उत्साह चरम पर है। ज्वारों की बाड़ी खुलते ही तीन दिवसीय गणगौर महापर्व प्रारंभ हुआ। बाड़ी में मां के ज्वारों की पूजा व दर्शन के लिए नगर के श्रद्धालुओं की भीड़ सुबह 5 बजे से उमड़ पड़ी। सिर्वाी, माहेश्वरी, बाह्मण समाज सहित नगर मे निवासरत अन्य समाज की सभी महिलाओं ने बड़ी संख्या में नगर परसाई विशाल शरद पांडे के श्री राम मंदिर व सिर्वाी मोहल्ला स्थित पवन हनुमान सेन के निवास स्थान पर स्थापित माता की बाड़ी में ज्वारे का पूजन किया। मंगलवार तीज के दिन नगर बाग में ज्वारे रूपी माता के प्रतीक को नगर में जिन जिन स्थानों पर माता के रथ स्थापित किए गए हैं। धूमधाम से ढोल व चल समारोह के साथ लाए गए। धनियार राजा यानी भगवान शंकर एवं रनुबाई यानि माता गौरी का विधि-विधान से पूजन-अर्चन कर भोग लगाया गया। नगर के सिर्वाी समाज के भक्तजनों ने गणगौर माता के 25 से अधिक रथ एवं माहेश्वरी समाज की महिलाओं द्वारा एक रथ स्थापित किया गया है। विभिन्न समाजों की महिलाओं द्वारा घर-घर जाकर रनुबाई और धनिया राजा को रख झूलारिया मंगल गीत गाए जाएंगे। सुबह से माहेश्वरी मांगलिक भवन में महिलाओं ने सज संवर कर माता की पूजा कर गीत गाए। माहेश्वरी समाज की गणगौर तीज के अवसर पर ज्वारे रूपी माता जी की बाड़ी पर समाज की महिलाओं द्वारा पूजा-अर्चना किया। वहीं समाज की महिलाओं द्वारा सजधज कर आकर्षक वेशभूषा में माहेश्वरी भवन पर स्थित गणगौर माता के रथ को चल समारोह द्वारा माताजी की बाड़ी लाया गया। फूलपांती के रूप में चल समारोह का समापन माहेश्वरी भवन पर हुआ। माहेश्वरी समाज द्वारा स्थापित गणगौर के रथों को सिद्धेश्वर महादेव मंदिर पर लाया जाकर नगर के सभी गणगौर रथों के साथ सिर पर रख कर महिलाओं द्वारा नृत्य किए जाएंगे व झाले देंगे।

आनंद ग्राम सोबल्यापुरा में जल गंगा संवर्धन अभियान शुरु

विनय उजाला

देवास, निप्र। बूंद-बूंद है अनमोल, आइये मिलकर जल के संरक्षण एवं संवर्धन के लिए संकल्प करें इसी भावना व उद्देश्य को लेकर आनंद ग्राम पंचायत सोबल्यापुरा, वन सुरक्षा समिति सोबल्यापुरा व पुंजापुरा प्रगति समिति (समाज प्रगति संस्था द्वारा संचालित) के तत्वाधान में भेरु घाट के पास बनी डबरी का जनभागीदारी से मध्य प्रदेश शासन की जल गंगा संवर्धन अभियान अंतर्गत 50 ट्राली मिट्टी निकाली गई। इस अभियान में बड़ी संख्या में महिला पुरुषों ने उत्साह के साथ सहभागिता निभाई। कार्यक्रम की शुरुआत में पूर्व मंडी अध्यक्ष गंगाबाई काग, सरपंच अनुबाई-लक्ष्मण सिंह परिहार, समाज प्रगति



के मुरली भाई, वन विभाग के डिप्टी डेंजर राकेश सिसोदिया, पुंजापुरा प्रगति समिति की पारुबाई भार्गव ने दीप प्रज्वलित कर मां नर्मदा व भारत माता की तस्वीर की पूजा अर्चना की। उपस्थित महिलाओं ने जल सर्वधन से संबंधित मधुर लोकगीत प्रस्तुत किये। मोहन मौर्य, महेंद्र कालजलिया, भिकुपुरा सरपंच लखन सिंह मुलेवा ने अपने ट्रैक्टर-टाली व पुंजापुरा के सरपंच मोहन राठौर ने

अपनी जेसीबी सेवा में लगाकर 50 ट्राली गाद निकालने का प्रशंसनिय सेवा कार्य किया। इस मौके पर इंजीनियर टीना झानिया, सचिव मनोज पंवार, रोजगार सहायक जगदीश मुजाल्दे,समाज प्रगति के धर्मेद्र राजावत, सुनिल शर्मा, गजानंद मोगे,संदीप भाटी, राजेश यादव, गोलू राठौर, गुलाबसिंह काग, जगदीश चंदेल, मंसाराम भाई तथा तीनों समिति के सदस्यों आदि ने स्वेच्छिक श्रमदान किया।

विनय उजाला

देवास, निप्र। शिक्षा और ज्ञान का हमारे जीवन में बहुत महत्व हैं। शिक्षा और ज्ञान की बदौलत हम अपने लक्ष्य को प्राप्त कर सकते हैं। विद्यार्थी जीवन में कठिन परिश्रम करके पढ़ाई करना चाहिए और ज्यादा से ज्यादा शिक्षा और ज्ञान को अर्जित करना चाहिए, जिससे अपने सभी सपने पूरे हो सकें।

उक्त बातें कलेक्टर ऋतुराज सिंह ने मंगलवार को उत्कृष्ट विद्यालय देवास में ‘स्कूल चलें हम अभियान-2025’ अंतर्गत आयोजित जिला स्तरीय प्रवेशोत्सव कार्यक्रम में कही। इस दौरान जिला शिक्षा अधिकारी हरिसिंह भारती, उत्कृष्ट विद्यालय देवास के प्राचार्य सुधीर कुमार सोमानी अन्य शिक्षकगण तथा विद्यार्थीगण उपस्थित थे। कलेक्टर सिंह ने कहा कि पढ़ाई में

मेहनत बहुत जरूरी होती है। मेहनत के द्वारा ही जटिल से जटिल परीक्षा पास करना संभव है। आप अच्छे से पढ़ाई करेंगे तो निश्चित ही सफलता आपके कदम चुमेगी। उन्होंने कहा कि कक्षा 12वीं अच्छे नंबर से पास करके अच्छे कॉलेज से डिग्री हासिल करना तथा अपने लक्ष्य को प्राप्त करना। उन्होंने कहा कि आपको कॉलेज की डिग्री की तय करोगी कि आप जीवन में क्या करेंगे। इसलिए अच्छे कॉलेज से अच्छे प्रतिशत से डिग्री हासिल करें तथा अपने लक्ष्य को प्राप्त करें। इस अवसर पर विद्यालय के कक्षा दसवीं एवं बारहवीं के विद्यार्थियों का पुष्पहार व तिलक लगाकर स्वागत किया गया। निःशुल्क पाठ्य पुस्तक वितरण योजना अंतर्गत विद्यालय के विद्यार्थियों को पाठ्य पुस्तकों के सेट प्रदान किए गए। संचालन संतोष स्वर्णकार ने किया एवं आभार सुधीर कुमार सोमानी ने किया।



शिक्षा और ज्ञान के बदौलत यह मुकाम पाया
इस दौरान कलेक्टर ऋतुराज सिंह ने कहा कि जीवन में आगे बढ़ने के लिए ज्ञान प्राप्त करना बहुत जरूरी है। ज्ञान और शिक्षा अपने जीवन के स्टेटस और रहन-सहन को बदल देता है। उन्होंने कहा मैं यहां तक पहुंचा यह सब ज्ञान और शिक्षा की बदौलत ही संभव हो पाया है। उन्होंने बच्चों से कहा कि वे अपनी प्रतिभा को पहचानें और जिस क्षेत्र में उनकी रुचि है, उसको ध्येय बनाकर अपने जीवन को सार्थकता प्रदान करें और अपने लक्ष्य को हासिल करें। उन्होंने कहा कि अध्ययन एक ऐसा साधन है जो विद्यार्थियों एवं उनके पूरे परिवार की दशा और दिशा तय करता है। आप खूब मन लगा कर पढ़ाई कर परिवार व विद्यालय के साथ शहर नाम गौरवान्वित करें।

धरे रह गए सख्त कार्रवाई करने के दावे सीएम के आदेश के बावजूद जले मिले खेत के खेत

विनय उजाला

देवास, निप्र। मप्र की मोहन यादव सरकार ने इस बार सख्त आदेश जारी किए थे कि खेत आग के हवाले नहीं होंगे। जो ऐसा करेगा उस पर कार्रवाई की तलवार भी लटकाई। लेकिन तमाम दावों के बाद भी खेतों में नरवाई यानि पराली जलाई जा रही हैं।

कृषि मंत्री ऐदल सिंह कंधाना ने कहा था कि पर्यावरण सुरक्षा को देखते हुए नेशनल ग्रीन ट्रिब्यूनल के निर्देश पर रोक लगाई, इसके लिए नरवाई जलाने वाले किसानों से पर्यावरण क्षतिपूर्ति के तहत जुर्माने का प्रावधान किया गया। देवास जिले में प्रशासन ने इस बार काफी तैयारी की, गांव-गांव किसानों को जागरूक करने के लिए कृषि विभाग की गोष्ठी हुई, नियम कायदे बताए। साथ ही चेताया भी कि नरवाई जलाने पर जुर्माना वसूला जाएगा। देवास जिले की बागली तहसील के कमलापुर गांव में बड़ी चौराहे से कमलापुर के लिए जैसे ही अंदर इंट्री होती हैं, जले खेत स्वागत में खड़े मिलेंगे। आगे बिजली कंपनी के ग्रीड के पीछे खेत के खेत



तया कमलापुर में कृषि विभाग कार्रवाई करेगा... ?
ऐसा कोई व्यक्ति, निकाय या कृषक जिसके पास 2 एकड़ तक की भूमि है, तो उससे नरवाई जलाने पर पर्यावरण क्षति के रूप में 2500 रुपए जुर्माना वसूला जाएगा। इसी प्रकार 2 से 5 एकड़ तक की भूमि है तो 5 हजार रुपए और 5 एकड़ से अधिक भूमि है तो उसको नरवाई जलाने पर पर्यावरण क्षति के रूप में 15 हजार रुपए प्रति घटना के मान से जुर्माना भरना होगा। दूसरी बार नरवाई जलाने पर फिर जुर्माना भरना होगा।

जलाए जा चुके। खेत पर गहरी काली परत जमी थी। कुछ आगे जाने पर दाये तरफ का एक खेत में गेहूं कट चुके थे, खाली खेत में एक किसान माचिस लेकर आग लगाने की तैयारी कर रहे थे।

खेत में अलग-अलग तीन, चार जगह व माचिस से खेत सुलगाने लगे। पुलिस चौकी ग्रीड के आगे हैं। चौकी के आसपास के

खेत भी जलाए जा चुके थे। नियम ये है कि जुर्माना वसूलने के लिये संबंधित व्यक्ति, निकाय या कृषक जिनके द्वारा नरवाई जलाकर पर्यावरण को क्षति पहुंचाई गई है, उनके खिलाफ उप संचालक कृषि सूचना-पत्र जारी करेंगे। सूचना-पत्र को तामील करने की जिम्मेदारी संबंधित क्षेत्र के कृषि विस्तार अधिकारी की होगी।

संबंधित क्षेत्र के वरिष्ठ कृषि विकास अधिकारी इसका परीक्षण करेंगे और तामील किए गए सूचना पत्रों की सूची अनुविभागीय कृषि अधिकारी उप संचालक कृषि को प्रस्तुत करेंगे। कृषि विस्तार अधिकारी, संबंधित ग्राम के हल्का पटवारी एवं पंचायत सचिव के साथ समन्वय बनाकर कार्य करेंगे।

वन विभाग की टीम ने किया हिरण का रेस्क्यू



विनय उजाला

देवास, निप्र। 31 मार्च को बसंत विहार कॉलोनी जैतपुरा से कुलदीप नागर के द्वारा सूचना प्राप्त हुई कि हमारी कॉलोनी के एक आपन पानी की टैंक में हिरण गिर गया है। सूचना पर वनमंडल अधिकारी अमित सिंह चौहान के आदेश पर उप वनमंडल अधिकारी संतोष शुक्ला एवं वन

परिक्षेत्र अधिकारी राजेंद्र सिंह सोलंकी के निर्देशन में दल प्रभारी हेमराज गोखले, रेस्क्यू एक्सपर्ट राजेश चौहान, अंकित मंडलोई, दिवेश चौधरी द्वारा मौके पर पहुंचकर एक कृष्ण मृग मादा उम्र 5 वर्ष का सुरक्षित रेस्क्यू कर वरिष्ठ अधिकारियों के आदेश अनुसार प्राकृतिक आवास वन क्षेत्र में छोड़ गया। उक्त जानकारी दल प्रभारी हेमराज गोखले ने दी।

गणगौर पर्व पर महिलाओं ने शिव पार्वती जी का बाना निकाला



विनय उजाला

सोनकच्छ, निप्र। 16 दिवसीय गणगौर पर्व का समापन मंगलवार को हुआ, गणगौर पर्व पर महिलाओं ने नगर में महिलाओं के बजरंग चौराहा स्थित माहेश्वरी समाज धर्मशाला में पूजन करने पहुंची जहां पर उन्होंने भगवान शिव व माता पार्वती का पूजन किया और अपने परिवार के लिए सुख समृद्धि की प्रार्थना की शाम को ईसर गौरी (शिव पार्वती) की छोटी छोटी प्रतिमा

को सिर पर रख कर नगर भ्रमण कर अन्नपूर्णा मंदिर पहुंचे जहां महिलाओं ने भगवान शिव व माता पार्वती के झाले दिए और माता को पानी पिलाया।गणगौर माता का पूजन स्त्री अपने पति की दीर्घायु के लिए करती है।गगर में महेश्वरी समाज के साथ चित्तौड़ा एवं सोनी समाज की महिलाओं द्वारा भी उत्साह से गणगौर पर्व मनाया गया। गणगौर तीज का पर्व कुंवारी कन्याओं और विवाहित महिलाओं द्वारा सुहाग एवं समृद्ध जीवन की कामना हेतु मनाया जाता है।



विद्यार्थियों को कम से कम 14 घंटे पढ़ाई करना चाहिए

कलेक्टर श्री सिंह ने कहा कि कि कक्षा 12वीं के विद्यार्थियों को कम से कम 14 घंटे पढ़ाई करना चाहिए, ताकि अपने माता-पिता का नाम आगे बढ़ा सकें। उन्होंने स्कूल के प्रथम दिवस पर सभी विद्यार्थियों को शुभकामनाएं दी और कहा कि कठोर परिश्रम जीवन में बहुत जरूरी है। पढ़ाई के दौरान जो भी कठिनाई आती है तो शिक्षक से साझा करके उसका हल निकालें। मेहनत से पीछे ना हटे। परीक्षा यदि करीब हो तो सोशल मीडिया और बाहरी जीवन से दूर रहें और पूरा फोकस पढ़ाई पर ही करें। माध्य प्रदेश शासन के निर्देशानुसार प्रदेश के सभी विद्यालयों में 1 अप्रैल 2025 से नये सत्र का प्रारम्भ किया गया। कार्यक्रम का आरंभ अतिथियों द्वारा माँ सरस्वती के चित्र पर माल्यार्पण एवं दीप प्रज्वलन कर किया गया।

भगवान की आकृति वाली रंगोली को पैर से बिगाड़ने के मामले में केस दर्ज

विनय उजाला

कन्नौद, निप्र। नगर के शासकीय महाविद्यालय में उकेरी गई भगवान राधा-कृष्ण की आकृति वाली रंगोली को पैर से बिगाड़ने के मामले में सहायक प्राध्यापक पर गत दिवस प्रकरण दर्ज किया गया है।

सहायक प्राध्यापक जुजेर अली रंगवाला द्वारा रंगोली को पैर से बिगाड़ने का एक वीडियो सोशल मीडियो पर वायरल हुआ था। शिकायत भोपाल तक शिकायत पहुंची। मंत्री विश्वास सारंग ने कड़ी कार्रवाई की बात कही हैं। वहीं कन्नौद थाना टीआई तहजीब काजी ने बताया कि शिकायत की जांच के बाद सहायक प्राध्यापक पर केस



घटनाक्रम कब का है अभी यह स्पष्ट नहीं हुआ है। लेकिन सोशल मीडिया पर वीडियो करीब दस दिन पहले वायरल हुआ था। मामले को लेकर अखिल भारतीय विद्यार्थी परिषद द्वारा कॉलेज प्रबंधन व पुलिस को आवेदन दिया गया है। इसमें सहायक प्राध्यापक पर कड़ी कार्रवाई करने के साथ ही तत्काल निलंबन की मांग की गई है। वहीं कालेज के प्रभारी प्राचार्य प्रेमलाल मंगवार के अनुसार मामले में हुई एफआईआर व अन्य जानकारी वरिष्ठ स्तर पर भेज दी गई है, आगामी कार्रवाई वहीं से होगी। घटना कब की है, यह मुझे नहीं पता है।

रंगवाला ने कई बार छात्रों को डराया

आरोप लगाते हुए एबीपीवी ने बताया कि छात्र-छात्राएं अगर उनकी बात नहीं मानेंगे तो उनको प्रिविटेकल में नंबर कम देने व फेल करने की धमकी देते थे। वहीं शिक्षक ने जो बातें सारांश बनाए उनमें भारत और कन्नौद नगर के लिए बहुत ही निंदनीय टिप्पणी की गई। एबीपीवी ने इसके स्क्रीन शाट के प्रिंट आउट भी पुलिस को सौंपे हैं। शासकीय कला एवं वाणिज्य महाविद्यालय में केम्पस्टी विषय के शिक्षक रहे रंगवाला ने एक भारतीय नागरिक के न्यूजीलैंड की नागरिकता लेता है एवं नावता है। इस पर टिप्पणी करते हुए भारत को नरक समान बताया। लिखा कि नरक से छुटकारा मिलता तो आदमी नावेगा ही।

नव उत्साह के साथ छात्रों ने किया नवीन सत्र में विद्यालय में प्रवेश

पुष्पमाला पहना कर किया छात्रों का स्वागत

विनय उजाला

देवास, निप्र। 1 अप्रैल से विद्यालय में नवीन सत्र के प्रारंभ के साथ ही प्रवेश उत्सव मनाया जा रहा है। स्थानीय श्री नारायण विद्या मंदिर शासकीय उच्चतर माध्यमिक विद्यालय क्रमांक एक देवास में भी स्थानीय पार्षद प्रतिनिधि नितिन आहूजा के आतिथ्य में प्रवेश उत्सव मनाया गया। विद्यालय के शिक्षक मिर्जा मुशाहिद बैंग ने बताया कि प्राचार्य के मिश्रा, अतिथि नितिन आहूजा एवं विद्यालय के शिक्षक शिक्षिकाओं ने सत्र के प्रारंभ में



प्रथम दिवस विद्यालय आने वाले छात्रों को तिलक कर एवं पुष्पमाला पहना कर नवीन शैक्षणिक सत्र की शुभकामनाएं

दी। विद्यालय में कक्षा में प्रवेशित छात्रों ने बहुत उत्साह और हर्ष के साथ प्रवेश किया। इस अवसर पर छात्रों को पाठ्यक्रम की

पुस्तिकाओं का वितरण भी किया गया। पार्षद प्रतिनिधि श्री आहूजा ने छात्रों को शुभकामनाएं देते हुए उनके उज्ज्वल भविष्य की

कामना की। संस्था शिक्षक अनुज जायसवाल ने छात्रों को निरंतर विद्यालय आने और नियमित अध्ययन करने के लिए प्रोत्साहित किया। प्राचार्य के मिश्रा ने नवीन सत्र में नव ऊर्जा के साथ अध्ययन कर श्रेष्ठ उपलब्धि अर्जित करने का छात्रों से आह्वान किया। कार्यक्रम का संचालन शिक्षिका सादिया खान ने किया एवं आभार शिक्षिका अनिता पंड्या ने माना। इस अवसर पर जन शिक्षक सहज सरकार,संस्था के लोकेश दुबे, मनोहर पटेल, सुनील नायक, अंजना सोनी, प्रमिला देवलिया, मनीषा श्रीवास्तव , मद्कली तिकी, सुनीता भगोर, सारिका कीकर, डी राजेश्वरी, अंकिता व्यास, लता यादव, सहित समस्त शिक्षक शिक्षिका उपस्थित रहे।

मुख्यमंत्री डॉ. मोहन यादव ने नवप्रवेशी विद्यार्थियों का माला पहनाकर किया अभिनंदन, उपहार भी दिए

सीएम राइज स्कूल कहलाएंगे अब सांदीपनि विद्यालय

विनय उजाला

भोपाल, निप्र। मुख्यमंत्री डॉ. मोहन यादव ने कहा है कि मध्यप्रदेश सरकार विद्यार्थियों को गणवेश, लैपटॉप, ई-स्कूटी, साइकिल, कोचिंग के साथ अन्य सुविधाएं उपलब्ध करवा कर सही अर्थ में रामराज की कल्पना को साकार कर रही है। प्रधानमंत्री नरेंद्र मोदी के निर्देशन में मध्यप्रदेश शिक्षा के क्षेत्र में भी विकास कर रहा है।

प्रदेश के समस्त निर्मित और निर्माणाधीन सीएम राइज स्कूलों का नाम अब सांदीपनि विद्यालय होगा। मुख्यमंत्री डॉ. यादव ने आज भोपाल की अरेरा कॉलोनी स्थित शासकीय नवीन उच्चतर माध्यमिक विद्यालय (ओल्ड कैम्पियन) में आयोजित स्कूल चलें हम राज्य स्तरीय प्रवेश उत्सव कार्यक्रम-2025 को संबोधित कर रहे थे। मुख्यमंत्री डॉ. यादव ने नवीन विद्यालय परिसर पहुंचने ही विद्यार्थियों से संवाद किया और इस अवसर पर लगाई गई प्रदर्शनी देखी। मुख्यमंत्री ने विद्यार्थियों द्वारा बनाए गए चित्रों का अवलोकन कर सराहना की। मुख्यमंत्री डॉ. यादव ने कार्यक्रम में के.जी.-2 में प्रवेश लेने वाली नन्ही बालिकाओं को माला पहनाकर उनके विद्यालय में प्रवेश की औपचारिकता पूर्ण करवाई। उन्होंने नव प्रवेशी बालिकाओं को उपहार दिए।

मुख्यमंत्री डॉ. यादव और अन्य अतिथियों ने प्रतिभाशाली विद्यार्थियों को सम्मान प्रदान किया। कार्यक्रम में मुख्यमंत्री डॉ. यादव ने समस्त शासकीय और अशासकीय विद्यालयों में विद्यार्थियों के प्रवेश की कार्यवाही स्कूल शिक्षा विभाग के एजुकेशन पोर्टल 3.0 पर स्ट्रूटर्ड डायरेक्ट्री मैनेजमेंट सिस्टम से किए जाने और इस पोर्टल में स्कूल शिक्षा विभाग से संबंधित सभी कार्यों को शामिल किए जाने की प्रशंसा की। मुख्यमंत्री डॉ. यादव ने पोर्टल 3.0 का शुभारंभ भी किया।



प्रदेश में संभाग स्तर पर सफलतापूर्वक हुए इंडस्ट्री कॉन्वलेव

मुख्यमंत्री डॉ. यादव ने कहा कि प्रदेश में संभाग स्तर पर सफलतापूर्वक इंडस्ट्री कॉन्वलेव हुए। उद्योगपतियों ने मध्यप्रदेश में उद्योगों की स्थापना में कदम बढ़ाए हैं। ऐसे उद्योगपतियों की संख्या 60 प्रतिशत है। राज्य शासन उद्योगों को समय-सीमा में भूमि के साथ अन्य सुविधाएं दे रहा है। लक्ष्य यही है कि विद्यार्थियों को और युवाओं को बड़ी संख्या में रोजगार दिलवाया जा सके। मुख्यमंत्री डॉ. यादव ने कहा कि प्रधानमंत्री श्री मोदी ने ग्लोबल इन्वेस्टर्स समिट के दौरान भोपाल में रात्रि विश्राम भी किया। भोपाल को राजधानी के अनुरूप इस समिट के आयोजन का सौभाग्य मिला। समिट के लिए स्थान की समस्या बताई गई थी लेकिन राज्य सरकार ने जो व्यवस्था की, उससे सभी संतुष्ट हुए और उद्योगपतियों ने टेंट में रुकने में भी संकोच नहीं किया। संपूर्ण आयोजन अभूतपूर्व हो गया। यही बदलते दौर का मध्यप्रदेश है।

मुख्यमंत्री डॉ. यादव ने विद्यार्थियों को दिए ये टिप्स

- विद्यार्थी समय का पूर्ण सदुपयोग करें।
- विद्यार्थी खूब पढ़ें भी और खेलें भी।
- विद्यार्थी मित्रता का भी सम्मान करें। श्रीकृष्ण और सुदामा की मैत्री से सीखें।
- विद्यार्थी शासन द्वारा उपलब्ध करवाई जा रही सुविधाओं का लाभ लें।
- सभी विद्यार्थी अपनी बहुमुखी प्रतिभा से राष्ट्र और प्रदेश का नाम रोशन करें।

मंत्री सिंह ने बताया शिक्षा का महत्व

स्कूल शिक्षा मंत्री उदय प्रताप सिंह ने कहा कि भारत को उन्नत बनाने में शिक्षा का विशेष महत्व है। मध्यप्रदेश में बच्चों के भविष्य को लिखने के लिए ऐसे प्रयास हो रहे हैं, जो पहले कभी नहीं हुए। जब 1 अप्रैल से बच्चे स्कूल पहुंचेंगे तो शासन द्वारा दी गई किताब बच्चों के बैग में होगी। इसी महीने यह कार्य पूरा किया जाएगा। शिक्षा मंत्री ने कहा कि साइकिल सहित अन्य सुविधाएं भी विद्यार्थियों को समय पर मिलेंगी। समय पर अधिकांश परीक्षाओं के परिणाम घोषित हुए हैं। जो शेष परिणाम हैं वे भी शीघ्र घोषित होंगे। प्रदेश में नई शिक्षा नीति का क्रियान्वयन करवाकर इस नीति को धरातल पर उतारने में योगदान दिया है। विद्यार्थियों को बेहतर से बेहतर शिक्षा, आवश्यक संसाधन और परिवेश उपलब्ध करवाने के लिए स्कूल शिक्षा विभाग संकल्प बद्ध है। मंत्री चैतन्य कुमार काश्यप ने कहा कि प्रदेश में जो उद्योग हितैषी वातावरण बना है, वह विद्यार्थियों के भविष्य के लिए है। मध्यप्रदेश में गुणवत्तापूर्ण शिक्षा के लिए विशेष प्रयास किए जा रहे हैं। जनजातीय कार्य मंत्री डॉ. कुंवर विजय शाह ने कहा कि मुख्यमंत्री डॉ. यादव ने प्रदेश में सांस्कृतिक परंपराओं के निर्वहन, पर्व त्योहार मनाने और शिक्षा में गुणात्मक सुधार के प्रयास किए हैं।

विद्या समीक्षा केन्द्र

मुख्यमंत्री डॉ. यादव को शिक्षा विभाग द्वारा बताया गया कि प्रदेश में विद्या समीक्षा केन्द्र के माध्यम से शैक्षणिक ऑकड़ों को एकत्र करने और विश्लेषण करने से योजनाओं के क्रियान्वयन में सफलता मिल रही है। शिक्षा प्रणाली की सम्पूर्ण निगरानी को मजबूत बनाकर प्रशासकों और शिक्षकों को डेटा आधारित निर्णय लेने के लिए सशक्त बनाने में सहयोग मिल रहा है। राज्य और जिला स्तर पर डैशबोर्ड के माध्यम से स्कूल शिक्षा विभाग के प्रमुख प्रदर्शन संकेतकों पर वास्तविक तथ्य जानने का कार्य संभव हुआ है। कार्यक्रम में विधायक भगवान दास सबनानी, भोपाल की महापौर मालती राय, नगर निगम अध्यक्ष किशन सूर्यवंशी सहित अनेक जनप्रतिनिधि, शिक्षक-शिक्षिकाएं और बड़ी संख्या में विद्यार्थी उपस्थित थे। सचिव स्कूल शिक्षा डॉ. संजय गोयल ने अतिथियों का स्वागत किया। आयुक्त जनजातीय कार्य श्रीमन शुक्ला ने आधार व्यक्त किया। आयुक्त लोक शिक्षण शिल्पा गुप्ता और अन्य अधिकारी भी कार्यक्रम में उपस्थित थे। राष्ट्रगान के साथ कार्यक्रम का समापन हुआ।

संक्षिप्त समाचार

मुख्यमंत्री ने गुजरात के श्रमिकों की मृत्यु पर दुःख व्यक्त किया

भोपाल, निप्र। मुख्यमंत्री डॉ. मोहन यादव ने गुजरात के बनावसकांठा में घटाखा फैक्ट्री में विस्फोट से मध्यप्रदेश निवासी श्रमिकों के असामयिक निधन पर गहरा दुःख व्यक्त किया है। मुख्यमंत्री डॉ. यादव ने कहा कि मध्यप्रदेश सरकार का गुजरात सरकार से घटना के संबंध में लगातार संपर्क बना हुआ है। श्रमिकों की सहायता और परिवारों की मदद के लिए सभी आवश्यक प्रयास होंगे। मुख्यमंत्री डॉ. यादव ने बाबा महाकाल से असमय दिवंगत श्रमिकों की आत्मा की शांति के लिए प्रार्थना की है।

मंत्रालय में हुआ सामूहिक राष्ट्र-गीत एवं राष्ट्र-गान



भोपाल, निप्र। अप्रैल माह के प्रथम शासकीय कार्य दिवस पर मंत्रालय स्थित सरदार वल्लभ भाई पटेल पार्क में राष्ट्र-गीत वंदे-मातरम एवं राष्ट्र-गान जन-गण-मन का सामूहिक गायन हुआ। इस अवसर पर पुलिस बैड ने मधुर धुनें प्रस्तुत कीं। वंदेमातरम गायन में खेल एवं युवा कल्याण, सहकारिता, मंत्री विश्वास कैलाश सारंग, मुख्य सचिव श्री अनुराग जैन, अपर मुख्य सचिव अशोक बर्णवाल, संजय दुबे, सहित सतपुड़ा-विध्याचल भवन के अधिकारी-कर्मचारी उपस्थित थे।

सामाजिक न्याय में अनुदान आवंटन प्रक्रिया को बनाया पारदर्शी

भोपाल, निप्र। सामाजिक न्याय एवं दिव्यांगजन कल्याण विभाग से संबंधी सभी शासकीय और मान्यता प्राप्त अशासकीय संस्थाएं वित्तीय वर्ष 2025-26 के अनुदान प्रदान करने की प्रक्रिया को पूर्णतः पारदर्शी बनाया गया है। अब संस्थाएं ऑनलाइन पोर्टल पर आवेदन कर सकेंगी। प्रमुख सचिव सामाजिक न्याय एवं दिव्यांगजन कल्याण सोनाली वार्यंगणकर ने कहा कि विभाग द्वारा शासकीय और अशासकीय मान्यता प्राप्त संस्थाओं, जिला दिव्यांगजन पुनर्वास केन्द्र को अनुदान के आवेदन की प्रक्रिया को ऑनलाइन कर दिया गया है। यह संस्थाएं विभागीय पोर्टल पर अपनी संस्था की सम्पूर्ण जानकारी सहित मांग पत्र जिला कार्यालय को प्रेषित करेंगी। जिला कार्यालयों द्वारा स्वीकृति और अस्वीकृति पोर्टल पर दर्ज करनी होगी। जिला स्तर पर आवंटन की अनुपलब्धता की स्थिति में अनुशंसा सहित मांग पत्र संचालनालय को प्रेषित किया जाएगा। संस्थाओं को प्रति माह किए गये व्यय की जानकारी भी विभागीय पोर्टल पर दर्ज करानी होगी।

एम्स में कोलोरेक्टल सर्जरी पर आधारित वर्कशॉप आज से



भोपाल, निप्र। एम्स भोपाल के कार्यालयक निदेशक प्रो. (डॉ.) अजय सिंह के मार्गदर्शन में जनरल सर्जरी विभाग द्वारा एसोसिएशन ऑफ कोलन एंड रेक्टल सर्जन्स ऑफ इंडिया का 28वां इंस्ट्रक्शनल कोर्स और फेलोशिप ऑफ द एसोसिएशन ऑफ कोलन एंड रेक्टल सर्जन्स ऑफ इंडिया परीक्षा 2 अप्रैल से 6 अप्रैल तक आयोजित की जाएगी। तीन दिवसीय इस इंस्ट्रक्शनल कोर्स में कोलोरेक्टल सर्जरी के क्षेत्र में नवीनतम तकनीकों पर आधारित वर्कशॉप आयोजित की जाएगी। पहले दिन सर्जिकल स्टेपलर्स पर, दूसरे दिन स्टोमा एप्लायसेज पर, और तीसरे दिन प्रोक्टोलॉजी में लेजर के उपयोग पर कार्यशालाएं आयोजित की जाएंगी। इन सत्रों में विशेषज्ञ डॉक्टरों द्वारा प्रतिभागियों को व्यावहारिक अनुभव प्रदान किया जाएगा। देश और विदेश के जाने-माने कोलोरेक्टल सर्जन्स और विशेषज्ञ इस कार्यक्रम में अपने अनुभव साझा करेंगे। कोलोरेक्टल सर्जन्स वे विशेषज्ञ डॉक्टर होते हैं जो बड़ी आंत (कोलन), मलाशय (रेक्टम) और गुदा (एप्स) से जुड़ी बीमारियों का निदान और इलाज करते हैं। इंस्ट्रक्शनल कोर्स के बाद, एसोसिएशनआई फैलोशिप प्राप्त करने के इच्छुक उम्मीदवारों को कड़ी परीक्षा प्रक्रिया से गुजरना होगा।

स्कूल चलें हम अभियान : मंत्री भूरिया ने बच्चों को तिलक और पुष्प-माला पहनाकर शाला प्रवेश करवाया



विनय उजाला

भोपाल, निप्र। महिला-बाल विकास मंत्री सुश्री निर्मला भूरिया ने झाबुआ जिले के शासकीय माध्यमिक विद्यालय देवझिरी पंडा में स्कूल चलें हम अभियान के तहत बच्चों को तिलक लगाकर और पुष्प-माला पहनाकर शाला प्रवेश करवाया। बच्चे देश का भविष्य हैं और हमें उन्हें बेहतर शिक्षा देकर एक सशक्त नागरिक बनाने की

जिम्मेदारी उठानी होगी। सुश्री भूरिया ने कहा कि स्कूल चलें हम अभियान से न केवल बच्चों में शिक्षा के प्रति जागरूकता बढ़ी है, बल्कि उनके उज्ज्वल भविष्य की नींव भी मजबूत हुई है। उन्होंने विद्यालय की दीवारों पर बच्चों के जनरल नॉलेज को बढ़ाने वाले चित्र एवं भारत का नक्शा अंकित करने के निर्देश दिये। मंत्री सुश्री भूरिया ने बच्चों के साथ मध्यान्ह भोजन किया और व्यवस्थाओं की सराहना की।



नियमित अध्ययन और अनुशासन से ही सफलता प्राप्त की जा सकती : कलेक्टर

कलेक्टर श्रीमती नेहा मिश्रा ने बच्चों को शुभकामनाएं देते हुए कहा कि नियमित अध्ययन और अनुशासन से ही सफलता प्राप्त की जा सकती है। उन्होंने कहा कि सभी विद्यालय में टॉपर्स की सूची नोटिस-बोर्ड में लगायी जाये, जिससे विद्यार्थी प्रेरित हो सकें। इस अवसर पर कक्षा-1 से 8 तक के विद्यार्थियों को एनसीईआरटी की पाठ्य-पुस्तकें, स्कूल बैग एवं अन्य शैक्षणिक सामग्री वितरित की गयी।

एमएसएमई में निवेश और टर्न ओवर की सीमा ढाई गुना हुई

अब बेहतर वित्तीय पहुंच और दक्षता में होगी बढ़ोतरी

भोपाल, निप्र। मुख्यमंत्री डॉ. मोहन यादव की मंशा अनुरूप अब सूक्ष्म, लघु और मध्यम उद्यम इकाइयों का निवेश और टर्न ओवर (कारोबार) का दायरा बढ़ाकर ढाई गुना कर दिया गया है। राज्य शासन ने एक अप्रैल 2025 से नए नियम प्रभावी कर दिए हैं। एमएसएमई मंत्री श्री चैतन्य कुमार काश्यप ने कहा है कि इस नए बदलाव से मध्यप्रदेश में नवीन उद्योग धंधों का विकास होगा और सूक्ष्म, लघु एवं मध्यम उद्यम की दक्षता में वृद्धि, तकनीकी उन्नयन और बेहतर वित्तीय पहुंच हो सकेगी। सूक्ष्म, लघु एवं मध्यम उद्यम

विभाग द्वारा जारी की गई अधिसूचना अनुसार 1 अप्रैल 2025 से सूक्ष्म उद्यम के निवेश की सीमा एक करोड़ से बढ़ा कर 2 करोड़ 50 लाख और कारोबार की सीमा बढ़ाकर 10 करोड़ रुपये की गई है। पूर्व में निवेश की सीमा एक करोड़ तथा टर्न ओवर (कारोबार) की सीमा 5 करोड़ रुपये थी। इसी तरह लघु उद्यम श्रेणी में निवेश की सीमा 10 करोड़ से बढ़ाकर 25 करोड़ और कारोबार की सीमा को 50 करोड़ से बढ़ाकर 100 करोड़ कर दिया गया है। मध्यम उद्यमों में निवेश की सीमा अब 125 करोड़ होगी तथा टर्न ओवर 500 करोड़ का होगा।

2 टाइगर्स को रेस्क्यू कर सतपुड़ा टाइगर रिजर्व भेजा गया

विनय उजाला

भोपाल, निप्र। मुख्य वन संरक्षक भोपाल वृत्त के मार्गदर्शन एवं वन मण्डल अधिकारी ओबेदुल्लागंज के नेतृत्व में परिक्षेत्र चिकलेद के स्टॉफ द्वारा सोमवार को ग्रामवासियों की माँग पर टाइगर्स को पकड़ने के लिये पिंजरे लगाये गये।

वन विहार भोपाल एवं सतपुड़ा टाइगर रिजर्व की रेस्क्यू टीम, पशु चिकित्सकों एवं स्थानीय प्रशासन और पुलिस के सहयोग से दोनों टाइगर्स का सफल रेस्क्यू किया गया। रेस्क्यू के उपरान्त दोनों टाइगर्स का स्वास्थ्य परीक्षण कर सुरक्षित ढंग से सतपुड़ा टाइगर रिजर्व भेजा गया। भोजपुर से लगे हुए वन क्षेत्र बोट भोजपुर में



भोजपुर-ईमलिया मार्ग पर दो टाइगर्स का लगातार विचरण विगत एक माह से बना हुआ था। इन टाइगर्स द्वारा 5 मवेशियों का शिकार किया गया था। टाइगर के विचरण के कारण ग्रामीण असुरक्षित महसूस कर रहे थे। टाइगर्स का खेतों में विचरण होने से ग्रामीण फसलें नहीं

काट पा रहे थे। खेतों एवं वन क्षेत्र के मध्य से जो रास्ता निकलता है, वह ग्रामीणों का मुख्य मार्ग है, जिससे ग्रामीणों का भोजपुर, मण्डीदीप और बंगरसिया आना-जाना लगा रहता है। कुछ ग्रामीण मण्डीदीप फैक्ट्रियों में नौकरी करने भी जाते हैं। वन विभाग से ग्रामवासी

लगातार टाइगर्स के रेस्क्यू की माँग कर रहे थे। उन्होंने सीएम हेल्पलाइन पोर्टल पर भी टाइगर के मूवमेंट के संबंध में लिखा था। ग्रामीणों की माँग को दृष्टिगत रखते हुए वन विभाग के वरिष्ठ अधिकारियों ने दोनों टाइगर्स को रेस्क्यू करने का निर्णय लिया।

मंत्रालय में हुई वेटलैंड प्राधिकरण की बैठक मुख्यमंत्री डॉ. यादव ने कहा

पर्यावरण संरक्षण का ध्यान रखकर ही करेंगे पर्यटन विकास

विनय उजाला

भोपाल, निप्र। मुख्यमंत्री डॉ. मोहन यादव ने कहा है कि पर्यटन विकास के प्रयासों में पर्यावरण का भी ध्यान रखा जाना आवश्यक है। प्रकृति और पर्यावरण को क्षति पहुंचाए बिना ही पर्यटन विकास के सभी प्रकल्प क्रियान्वित किए जाएंगे।

इस संबंध में समुचित परीक्षण के बाद आवश्यक निर्णय लिए जाएं। मुख्यमंत्री डॉ. यादव की अध्यक्षता में मध्यप्रदेश राज्य वेटलैंड प्राधिकरण की पांचवीं बैठक मंगलवार को मंत्रालय में संपन्न हुई। बैठक में वन एवं

पर्यावरण राज्य मंत्री श्री दिलीप अहिरवार उपस्थित थे। मुख्यमंत्री डॉ. यादव ने बैठक में प्रदेश में वेटलैंड्स के भौतिक सत्यापन और सीमांकन कार्य की जानकारी प्राप्त कर सभी कार्यों को पूर्ण करने के निर्देश दिए। बैठक में बताया गया कि इसरो-एसएसी-2021 (इसरो के अंतरिक्ष अनुप्रयोग केन्द्र) एटलस के अनुसार प्रदेश में भौतिक सत्यापन और सीमांकन का कार्य पर्यावरण विभाग के राज्य वेटलैंड प्राधिकरण द्वारा किया जा रहा है। यह वेटलैंड्स 2.25 हैक्टर क्षेत्रफल से अधिक के हैं। यह कार्य राजस्व विभाग और वन विभाग के सहयोग और संबंधित जिला प्रशासन के नेतृत्व में सम्पन्न



करवाया जा रहा है। प्रदेश में 31 मार्च 2025 को समाप्त वित्त वर्ष में 13 हजार 454 वेटलैंड्स का

जमीनी सत्यापन और 12 हजार 741 वेटलैंड्स के सीमांकन का कार्य पूरा हो चुका है। प्रदेश में कुछ

ही वेटलैंड्स शेष हैं, जहां यह कार्य अभी चल रहा है। एक नया मोबाइल एप भी तैयार किया गया

है। इस कार्य के लिए प्रदेश के 55 जिलों में लगभग 5 हजार कर्मचारियों को ऑनलाइन प्रशिक्षण प्रदान किया गया है। मॉनीटरिंग के लिए डैशबोर्ड विकसित किया गया है।

मुख्य सचिव अनुराग जैन ने कहा कि पर्यावरण विभाग के स्तर पर वेटलैंड के भौतिक सत्यापन और सीमांकन कार्य की नियमित समीक्षा की जाए। बैठक में मुख्यमंत्री कार्यालय में अपर मुख्य सचिव डॉ. राजेश राजौरा अपर मुख्य सचिव, नगरीय विकास एवं आवास विभाग के श्री संजय कुमार शुक्ला, अपर मुख्य सचिव वन अशोक वर्णवाल सहित वरिष्ठ अधिकारी उपस्थित थे।